

Θ ΑΓΙΟΣ ΓΩ

ΧΡΥΣΟΦΟΡΟΣ



S. GIOVANNI CRISOSTOMO

Η ΘΕΙΑ ΛΕΙΤΟΥΡΓΙΑ

Τοῦ ἐν Ἀγίοις Πατρὸς ἡμῶν

Ἰωάννου τοῦ Χρυσοστόμου

**Η ΘΕΙΑ
ΛΕΙΤΟΥΡΓΙΑ
ΤΟΥ
ΕΝ ΑΓΙΟΙΣ ΠΑΤΡΟΣ ΗΜΩΝ
ΙΩΑΝΝΟΥ ΤΟΥ ΧΡΥΣΟΣΤΟΜΟΥ**



ΕΝ ΡΩΜΗ

1950

Ἐγκρίσει καὶ ἀδείᾳ
τῆς Ἀγιωτάτης καὶ Ἀποστολικῆς Ἐδρας
τῆς παλαιᾶς Ῥώμης

ΔΙΑΤΑΞΙΣ ΤΗΣ ΘΕΙΑΣ ΚΑΙ ΙΕΡΑΣ ΛΕΙΤΟΥΡΓΙΑΣ

Μέλλων ὁ Ἱερεὺς τὴν θείαν ἐπιτελεῖν Μυσταγωγίαν, ὁφείλει προηγουμένως εἶναι κατηλλαγμένος μετὰ πάντων, καὶ μὴ ἔχειν τι κατά τινος, καὶ τὴν καρδίαν δέ, ὅση δύναμις, ἀπὸ πονηρῶν τηρῆσαι λογισμῶν, ἐγκρατεύεσθαι τε ἀφ' ἐσπέρας, καὶ ἐγρηγορηκώς διάγειν μέχρι τοῦ τῆς Ἱερουργίας καιροῦ.

Τοῦ δὲ καιροῦ ἐπιστάντος, μετὰ τὸ ποιῆσαι τὴν συνήθη τῷ Προεστῷ μετάνοιαν, εἰσέρχεται ἐν τῷ Ναῷ, καὶ ἐνωθεῖς τῷ Διακόνῳ, ποιοῦσιν ὁμοῦ πρὸς ἀνατολάς ἐμπροσθεν τῶν ἀγίων Θυρῶν προσκυνήματα τρία.

Ἐίτα λέγει ὁ Διάκονος·

Εὐλόγησον, δέσποτα.

‘Ο Ἱερεὺς·

Εὐλογητὸς ὁ Θεὸς ἡμῶν, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Βασιλεῦ οὐράνιε,* Παράκλητε,* τὸ Πνεῦμα τῆς ἀληθείας,* ὁ πανταχοῦ παρών,* καὶ τὰ πάντα πληρῶν,* ὁ θησαυρὸς τῶν ἀγαθῶν* καὶ ζωῆς

χορηγός,* ἐλθὲ* καὶ σκήνωσον ἐν ἡμῖν,* καὶ καθάρισον ἡμᾶς* ἀπὸ πάσης κηλίδος,* καὶ σῶσον,* Ἀγαθέ,* τὰς ψυχὰς ἡμῶν.

'Ο δὲ Διάκονος λέγει τὸ Τρισάγιον'

"Ἄγιος ὁ Θεός, "Ἄγιος Ἰσχυρός, "Ἄγιος Ἀθάνατος, ἐλέησον ἡμᾶς. **Τρίς.**

Δόξα Πατρί, καὶ Υἱῷ, καὶ Ἀγίῳ Πνεύματι· καὶ νῦν, καὶ ἀεί, καὶ εἰς τοὺς αἰώνας τῶν αἰώνων. Ἀμήν.

Παναγία Τριάς, ἐλέησον ἡμᾶς· Κύριε, ιλάσθητι ταῖς ἀμαρτίαις ἡμῶν· Δέσποτα, συγχώρησον τὰς ἀνομίας ἡμῖν· "Ἄγιε, ἐπίσκεψαι καὶ ἵασαι τὰς ἀσθενείας ἡμῶν, ἔνεκεν τοῦ ὀνόματός σου. Κύριε, ἐλέησον· Κύριε, ἐλέησον· Κύριε, ἐλέησον.

Καὶ πάλιν· Δόξα Πατρί... ἔως τέλους. Εἴτα·

Πάτερ ἡμῶν, ὁ ἐν τοῖς οὐρανοῖς, ἀγιασθήτω τὸ ὄνομά σου· ἐλθέτω ἡ βασιλεία σου· γενηθήτω τὸ θελημά σου, ὡς ἐν οὐρανῷ καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἀφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν· καὶ μὴ εἰσενέγκῃς ἡμᾶς εἰς πειρασμόν, ἀλλὰ ῥῦσαι ἡμᾶς ἀπὸ τοῦ πονηροῦ.

'Ο Ιερεύς·

"Οτι σοῦ ἔστιν ἡ βασιλεία, καὶ ἡ δύναμις, καὶ ἡ δόξα, τοῦ Πατρός, καὶ τοῦ Υιοῦ, καὶ τοῦ Ἀγίου Πνεύματος, νῦν, καὶ ἀεί, καὶ εἰς τοὺς αἰώνας τῶν αἰώνων.

'Ο Διάκονος·

Ἀμήν.

Εἴτα λέγουσι·

'Ἐλέησον ἡμᾶς, Κύριε,* ἐλέησον ἡμᾶς.* πάσης

γὰρ ἀπολογίας ἀποροῦντες, * ταύτην σοὶ τὴν ἰκεσίαν,
ώς Δεσπότη, * οἱ ἀμαρτωλοὶ προσφέρομεν· * ἐλέησον
ἡμᾶς.

Δόξα Πατρί, καὶ Υἱῷ, καὶ Ἀγίῳ Πνεύματι.

Κύριε ἐλέησον ἡμᾶς· * ἐπὶ σοὶ γὰρ πεποίθαμεν· *
μὴ ὄργισθῆς ἡμῖν σφόδρα, * μηδὲ μνησθῆς τῶν ἀνο-
μιῶν ἡμῶν· * ἀλλ’ ἐπίβλεφον καὶ νῦν ὡς εὔσπλαγχνος, *
καὶ λύτρωσαι ἡμᾶς ἐκ τῶν ἔχθρῶν ἡμῶν· * σὺ γὰρ εἰ
Θεὸς ἡμῶν, * καὶ ἡμεῖς λαός σου· * πάντες ἔργα χει-
ρῶν σου, * καὶ τὸ δνομά σου ἐπικεκλήμεθα.

Καὶ νῦν, καὶ ἀεί, καὶ εἰς τοὺς αἰῶνας τῶν αἰώνων.
Ἄμην.

Τῆς εὔσπλαγχνίας τὴν πύλην· * ἄνοιξον ἡμῖν, *
εὐλογημένη Θεοτόκε· * ἐλπίζοντες εἰς σέ, * μὴ ἀστο-
χήσωμεν· * ρυσθείμεν διὰ σοῦ τῶν περιστάσεων· * σὺ
γὰρ εἴ ἡ σωτηρία· * τοῦ γένους τῶν χριστιανῶν.

**"Ἐπειτα ἀπέρχονται εἰς τὴν εἰκόνα τοῦ Χριστοῦ, καὶ προσ-
κυνοῦσι, λέγοντες·"**

Τὴν ἄχραντον εἰκόνα σου· * προσκυνοῦμεν, Ἀγα-
θέ, * αἵτούμενοι συγχώρησιν· * τῶν πταισμάτων ἡμῶν,
Χριστὲ ὁ Θεός· * βουλήσει γὰρ ηύδόκησας· * σαρκὶ¹
ἀνελθεῖν ἐν τῷ σταυρῷ, * ἵνα ρύσῃ οὓς ἔπλασας· * ἐκ
τῆς δουλείας τοῦ ἔχθροῦ· * ὅθεν εὐχαρίστως βοῶμέν
σοι· * χαρᾶς ἐπλήρωσας τὰ πάντα, ὁ Σωτὴρ ἡμῶν, *
παραγενόμενος· * εἰς τὸ σῶσαι τὸν κόσμον.

Καὶ ἀσπάζονται τὴν εἰκόνα τοῦ Χριστοῦ.

**Εἶτα ἀπέρχονται εἰς τὴν εἰκόνα τῆς Θεοτόκου, λέγοντες τὸ
Τροπάριον·**

Εὔσπλαγχνίας ὑπάρχουσα πηγή, * συμπαθείας
ἀξίωσον ἡμᾶς, Θεοτόκε· * βλέφον εἰς λαὸν τὸν ἀμαρ-
τήσαντα· * δεῖξον, ὡς ἀεί, τὴν δυναστείαν σου· * εἰς σὲ

γὰρ ἐλπίζοντες, * τὸ Χαῖρε βιωμέν σοι, * ὡς ποτὲ ὁ Γαβριήλ, * ὁ τῶν ἀσωμάτων Ἀρχιστράτηγος.

Καὶ ἀσπάζονται τὴν εἰκόνα τῆς Θεοτόκου.

Εἶτα κλίνουσι τὴν κεφαλήν, καὶ λέγει ὁ Ἱερεὺς ταύτην τὴν Εὐχήν·

Κύριε, ἔξαπόστειλον τὴν χεῖρά σου ἔξ
υφους κατοικητηρίου σου, καὶ ἐνίσχυσόν με
εἰς τὴν προκειμένην διακονίαν σου, ἵνα ἀκα-
τακρίτως παραστὰς τῷ φοβερῷ σου βήματι,
τὴν ἀναίμακτον ιερουργίαν ἐπιτελέσω. "Οτι σοῦ
ἐστιν ἡ δύναμις, καὶ ἡ δόξα, εἰς τοὺς αἰῶνας
τῶν αἰώνων. Ἄμην.

"Ἐπειτα ποιοῦσι ἔμπροσθεν τῶν ἀγίων Θυρῶν προσκυνήματα
τρία, καὶ εἰς τοὺς Χοροὺς προσκυνήματα, ἀνὰ ἓν. Καὶ οὕτως ἀπέρ-
χονται εἰς τὸ Θυσιαστήριον, ὁ μὲν Ἱερεὺς διὰ τοῦ βορείου, ὁ δὲ
Διάκονος διὰ τοῦ νοτίου μέρους, λέγοντες·

**Εἰσελεύσομαι εἰς τὸν οἶκόν σου, προσκυνήσω
πρὸς Ναὸν ἀγιόν σου ἐν φόβῳ σου.**

"Ἐλθόντες δὲ εἰς τὸ Ἱερατεῖον, ποιοῦσι προσκυνήματα γ', ἔμ-
προσθεν τῆς ἀγίας Τραπέζης, καὶ ἀσπάζονται τὸ ἄγιον Εὔαγγέ-
λιον, καὶ τὴν ἀγίαν Τράπεζαν.

**Εἶτα λαμβάνουσι ἐν ταῖς χερσὶν αὐτῶν, ἔκαστος τὸ Στιχά-
ριον αὐτοῦ, καὶ ποιοῦσι προσκυνήματα τρία, πρὸς ἀνατολάς, λέ-
γοντες καθ' ἑαυτὸν ἔκαστος τὸ**

**'Ο Θεὸς ιλάσθητί μοι τῷ ἀμαρτωλῷ καὶ ἐλέησόν
με.**

**Εἶτα προσέρχεται τῷ Ἱερεῖ ὁ Διάκονος, κρατῶν ἐν τῇ δεξιᾷ
χειρὶ τὸ Στιχάριον σὺν τῷ Ὁραρίῳ, καὶ ὑποκλίνας τὴν ἑαυτοῦ
κεφαλήν, λέγει·**

**Εὐλόγησον, δέσποτα, τὸ Στιχάριον σὺν τῷ Ὁρα-
ρίῳ.**

'Ο Ἱερεὺς σφραγίσας αὐτά, λέγει·

Εύλογητὸς ὁ Θεὸς ἡμῶν, πάντοτε, νῦν, καὶ
ἀεὶ, καὶ εἰς τοὺς αἰῶνας τῶν αἰώνων.

'Ο Διάκονος· Ἀμήν. Καὶ ἀσπάζεται τὴν δεξιὰν τοῦ Ἱε-
ρέως. Εἴτα ύποχωρεῖ καθ' ἑαυτὸν εἰς ἐν μέρος τοῦ Ἱερατείου
καὶ ἀσπασάμενος τὸ Στιχάριον, ἐνδύεται αὐτό, εὐχόμενος οὕτως·

'Ἄγαλλιάσεται ἡ φυχὴ μου ἐπὶ τῷ Κυρίῳ· ἐνέδυσε
γάρ με ἴμάτιον σωτηρίου, καὶ χιτῶνα εὐφροσύνης πε-
ριέβαλέ με· ὡς νυμφίῳ περιέθηκε μοι μίτραν, καὶ ὡς
νύμφην κατεκόσμησέ με κόσμῳ.

Καὶ τὸ μὲν Ὡράριον ἀσπασάμενος, ἐπιτίθησι τῷ ἀριστερῷ
ῶμῳ, μηδὲν λέγων.

Τὰ δὲ Ἐπιμανίκια ἐπιθέμενος ταῖς χερσίν, ἐν μὲν τῷ δεξιῷ,
λέγει·

'Η δεξιά σου, Κύριε, δεδόξασται ἐν ἰσχύῃ· ἡ δεξιά
σου χείρ, Κύριε, ἔθραυσεν ἔχθρούς· καὶ τῷ πλήθει τῆς
δόξης σου συνέτριψας τοὺς ὑπεναντίους.

'Ἐν δὲ τῷ ἀριστερῷ·

Αἱ χεῖρές σου ἐποίησάν με καὶ ἔπλασάν με· συνέ-
τισόν με καὶ μαθήσομαι τὰς ἐντολάς σου.

Εἴτα ἀπελθὼν εἰς τὴν Πρόθεσιν, εὔτρεπιζει τὰ ἱερά· τὸν μὲν
ἄγιον Δίσκον τιθεὶς ἐν τῷ μέρει τῷ ἀριστερῷ, τὸ δὲ Ποτήριον ἐν
τῷ δεξιῷ, καὶ τὰ ἄλλα σὺν αὐτοῖς.

'Ο δὲ Ἱερεὺς οὕτως ἐνδύεται. Λαβὼν τὸ Στιχάριον ἐν τῇ
ἀριστερᾷ χειρὶ, καὶ, ὡς εἴρηται, προσκυνήσας τρὶς κατ' ἀνατο-
λάς, σφραγίζει αὐτό, λέγων·

Εύλογητὸς ὁ Θεὸς ἡμῶν, πάντοτε, νῦν, καὶ
ἀεὶ, καὶ εἰς τοὺς αἰῶνας τῶν αἰώνων. Ἀμήν.

Εἴτα ἐνδύεται αὐτὸν λέγων·

'Ἄγαλλιάσεται ἡ φυχὴ μου ἐπὶ τῷ Κυρίῳ·
ἐνέδυσε γάρ με ἴμάτιον σωτηρίου, καὶ χιτῶνα

εύφροσύνης περιέβαλέ με· ως νυμφίω περιέθηκέ μοι μίτραν, καὶ ως νύμφην κατεκόσμησέ με κόσμῳ.

Εἶτα λαβὼν τὸ Ἐπιτραχήλιον, καὶ σφραγίσας καὶ ἀσπασάμενος, περιτίθεται αὐτό, λέγων·

Εὔλογητὸς ὁ Θεός, ὁ ἐκχέων τὴν χάριν ἐπὶ τοὺς Ἱερεῖς αὐτοῦ· ως μῆρον ἐπὶ κεφαλῆς, τὸ καταβαῖνον ἐπὶ πώγωνα, τὸν πώγωνα τοῦ Ἀαρὼν, τὸ καταβαῖνον ἐπὶ τὴν ὥστην τοῦ ἐνδύματος αὐτοῦ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Μετὰ τοῦτο, λαβὼν τὴν Ζώνην, καὶ σφραγίσας αὐτήν, λέγει περιζωνύμενος·

Εὔλογητὸς ὁ Θεός, ὁ περιζωνύμων με δύναμιν· καὶ ἔθετο ἄμωμον τὴν ὁδόν μου, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Τὰ δὲ Ἐπιμανίκια σφραγίσας καὶ ἀσπασάμενος, ἐκάτερον ἐπιτίθησι ταῖς χερσὶ, λέγων, ἐν μὲν τῷ δεξιῷ·

Ἡ δεξιά σου, Κύριε, δεδόξασται ἐν ἰσχύῃ· ἡ δεξιά σου χείρ, Κύριε, ἔθραυσεν ἔχθρούς· καὶ τῷ πλήθει τῆς δόξης σου συνέτριψας τοὺς ὑπεναντίους.

Ἐν δὲ τῷ ἀριστερῷ·

Αἱ χεῖρές σου ἐποίησάν με καὶ ἐπλασάν με· συνέτισόν με καὶ μαθήσομαι τὰς ἐντολάς σου.

Εἶτα λαβὼν τὸ Ὑπογονάτιον, εἴπερ ἔχει ἐκκλησιαστικὸν ἄξιωμα, καὶ εὐλογήσας καὶ ἀσπασάμενος, ἐπιτίθησιν αὐτό, λέγων·

Περίζωσαι τὴν ρόμφαιάν σου ἐπὶ τὸν μηρόν

σου, Δυνατέ, τῇ ώραιότητί σου καὶ τῷ κάλλει σου· καὶ ἔντεινε, καὶ κατευοδοῦ, καὶ βασίλευε, ἔνεκεν ἀληθείας καὶ πραότητος καὶ δικαιοσύνης· καὶ ὁδηγήσει σε θαυμαστῶς ἡ δεξιά σου, πάντοτε, νῦν, καὶ ἀεί, καὶ εἰς τοὺς αἰώνας τῶν αἰώνων. Ἐμήν.

Εἶτα λαμβάνει τὸ Φελώνιον καὶ εὐλογήσας καὶ ἀσπασάμενος, ἐνδύεται αὐτό, λέγων·

Οἱ Ἱερεῖς σου, Κύριε, ἐνδύσονται δικαιοσύνην, καὶ οἱ Ὅσιοί σου ἀγαλλιάσει ἀγαλλιάσονται, πάντοτε, νῦν, καὶ ἀεί, καὶ εἰς τοὺς αἰώνας τῶν αἰώνων. Ἐμήν.

Μετὰ ταῦτα, ἀπελθόντες εἰς τὸν Νιπτῆρα, νίπτουσι τὰς χεῖρας, λέγοντες·

Νίφομαι ἐν ἀθώοις τὰς χεῖράς μου, καὶ κυκλώσω τὸ Θυσιαστήριόν σου, Κύριε, τοῦ ἀκοῦσαι με φωνῆς αἰνέσεώς σου, καὶ διηγήσασθαι πάντα τὰ θαυμάσιά σου. Κύριε, ἡγάπησα εύπρέπειαν οἴκου σου, καὶ τόπον σκηνώματος δόξης σου. Μὴ συναπολέσῃς μετὰ ἀσεβῶν τὴν φυχήν μου, καὶ μετὰ ἀνδρῶν αἰμάτων τὴν ζωήν μου, ὃν ἐν χερσὶν αἱ ἀνομίαι· ἡ δεξιά αὐτῶν ἐπλήσθη δώρων. Ἐγὼ δὲ ἐν ἀκακίᾳ μου ἐπορεύθην· λύτρωσάι με, Κύριε, καὶ ἐλέησόν με. Ο ποῦς μου ἔστη ἐν εὐθύτητι· ἐν Ἐκκλησίαις εὐλογήσω σε, Κύριε.

Καὶ οὕτως ἀπέρχονται εἰς τὴν Πρόθεσιν. Εἶτα προσκυνήματα τρία, ἔμπροσθέν τῆς Προθέσεως, ποιήσαντες, λέγουσιν ἔκαστος τὸ 'Ο Θεός, **ιλάσθητί μοι τῷ ἀμαρτωλῷ, καὶ ἐλέησόν με.**

Καὶ λέγει ὁ Ἱερεύς·

'Ἐξηγόρασας ἡμᾶς ἐκ τῆς κατάρας τοῦ νόμου, τῷ τιμίῳ σου Αἷματι· τῷ Σταυρῷ προσηλω-

θείς, καὶ τῇ Λόγχῃ κεντηθείς, τὴν ἀθανασίαν
ἐπήγασας ἀνθρώποις, Σωτὴρ ἡμῶν, δόξα σοι.

Εἶτα λέγει ὁ Διάκονος·

Εὐλόγησον, δέσποτα.

Καὶ ὁ Ἱερεὺς ποιεῖ Εὐλογητόν·

Εὐλογητὸς ὁ Θεὸς ἡμῶν, πάντοτε, νῦν, καὶ
ἀεί, καὶ εἰς τοὺς αἰώνας τῶν αἰώνων. Ἀμήν.

Μετὰ τοῦτο, λαμβάνει ὁ Ἱερεὺς ἐν μὲν τῇ ἀριστερᾷ χειρὶ¹
τὴν Προσφοράν, ἐν δὲ τῇ δεξιᾷ τὴν ἄγιαν Λόγχην, καὶ σφραγίζων
μετ' αὐτῆς τρίς ἐπάνω τῆς σφραγίδος τῆς Προσφορᾶς, λέγει·

Εἰς ἀνάμνησιν τοῦ Κυρίου, καὶ Θεοῦ, καὶ
Σωτῆρος ἡμῶν Ἰησοῦ Χριστοῦ. Τρίς.

Καὶ εὐθὺς πήγνυσι τὴν Λόγχην ἐν τῷ δεξιῷ μέρει τῆς σφρα-
γίδος, καὶ λέγει, ἀνατέμνων·

‘Ως πρόβατον ἐπὶ σφαγὴν ἥχθη.

Ἐν δὲ τῷ ἀριστερῷ·

Καὶ ως ἀμνὸς ἀμωμος, ἐναντίον τοῦ κείρον-
τος αὐτὸν ἀφωνος, οὕτως οὐκ ἀνοίγει τὸ στό-
μα αὐτοῦ.

Ἐν δὲ τῷ ἄνω μέρει τῆς σφραγίδος·

Ἐν τῇ ταπεινώσει αὐτοῦ ἡ κρίσις αὐτοῦ
ἥρθη.

Ἐν δὲ τῷ κάτω·

Τὴν δὲ γενεὰν αὐτοῦ τίς διηγήσεται;

Ο δὲ Διάκονος, ἐνορῶν εὐλαβῶς τῇ τοιαύτῃ τελετῇ, κρα-
τῶν καὶ τὸ Ὡράριον ἐν τῇ χειρὶ, λέγει καθ' ἐκάστην ἀνατομήν.
Τοῦ Κυρίου δεηθῶμεν.

Μετὰ ταῦτα λέγει· Ἐπαρον, δέσποτα.

Καὶ ὁ Ἱερεὺς, ἐμβαλὼν τὴν ἄγιαν Λόγχην ἐκ πλαγίου τοῦ

δεξιοῦ μέρους τῆς Προσφορᾶς, ἐπαίρει τὸν ἄγιον Ἀρτον, λέγων·

"Οτι αἱρεται ἀπὸ τῆς γῆς ἡ ζωὴ αὐτοῦ.

Καὶ θεῖς αὐτὸν ὑπτίον ἐν τῷ ἀγίῳ Δίσκῳ, εἰπόντος τοῦ Διακόνου Θῦσον, δέσποτα, θύει αὐτὸν σταυροειδῶς, οὕτω λέγων·

Θύεται ὁ Ἄμνὸς τοῦ Θεοῦ, ὁ αἱρων τὴν ἀμαρτίαν τοῦ κόσμου, ὑπὲρ τῆς τοῦ κόσμου ζωῆς καὶ σωτηρίας.

Καὶ στρέφει τὸ ἔτερον μέρος ἐπάνω, τὸ ἔχον τὸν Σταυρόν.
Καὶ τοῦ Διακόνου εἰπόντος Νύξον, δέσποτα, νύττει ἀμέσως ὑπὸ τοῦ ὀνόματος ΙC, λέγων·

Εἰς τῶν στρατιωτῶν λόγχη τὴν πλευρὰν αὐτοῦ ἔνυξε· καὶ εὐθέως ἐξῆλθεν αἷμα, καὶ ὕδωρ· καὶ ὁ ἑωρακὼς μεμαρτύρηκε, καὶ ἀληθινή ἐστιν ἡ μαρτυρία αὐτοῦ.

Ο δὲ Διάκονος ἔγχει τῷ ἀγίῳ Ποτηρίῳ ἐκ τοῦ νάματος ὅμοῦ καὶ τοῦ ὕδατος, εἰπὼν πρότερον πρὸς τὸν Ἱερέα·

Εὐλόγησον, δέσποτα, τὴν ἀγίαν ἔνωσιν..

Καὶ εὐλογεῖ αὐτὰ ὁ Ἱερεύς, λέγων·

Εὐλογημένη ἡ ἔνωσις τῶν Ἅγιων σου, πάντοτε, νῦν, καὶ ἀεί, καὶ εἰς τοὺς αἰώνας τῶν αἰώνων. Ἀμήν.

Καὶ λαβὼν ἐν ταῖς χερσὶ τὴν δευτέραν προσφοράν, λέγει·

Εἰς τιμὴν καὶ μνήμην τῆς ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, ἡς ταῖς πρεσβείαις πρόσδεξαι, Κύριε, τὴν θυσίαν ταύτην εἰς τὸ ὑπερουράνιόν σου Θυσιαστήριον.

Καὶ αἱρων μερίδα, τίθησιν αὐτὴν ἐν τῷ δεξιῷ μέρει τοῦ ἀγίου Ἀρτου, πλησίον τῆς μέσης αὐτοῦ, λέγων·

Παρέστη ἡ Βασίλισσα ἐκ δεξιῶν σου, ἐν ἴματισμῷ διαχρύσω περιβεβλημένη, πεποικιλμένη.

Εἴτα λαβών τρίτην προσφοράν, καὶ αἱρων ἐξ αὐτῆς πρώτην μερίδα, τίθησιν αὐτὴν ἐν τῷ ἀριστερῷ μέρει τοῦ ἄγίου Ἀρτου, πλησίον τῆς μέσης αὐτοῦ, ποιῶν ὀρχὴν τῆς πρώτης τάξεως, καὶ λέγει·

Εἰς τιμὴν καὶ μνήμην τῶν παμμεγίστων Ταξιαρχῶν Μιχαὴλ καὶ Γαβριήλ, καὶ πασῶν τῶν ἐπουρανίων Δυνάμεων Ἀσωμάτων.

Καὶ αἱρεῖ δευτέραν μερίδα, λέγων·

Τοῦ τιμίου, ἐνδόξου Προφήτου, Προδρόμου καὶ Βαπτιστοῦ Ἰωάννου, τῶν ἀγίων ἐνδόξων Προφητῶν, Μωσέως καὶ Ἀαρὼν, Ἡλιοῦ καὶ Ἐλισσαίου, Δαβὶδ τοῦ Ἱεσσαί, τῶν ἀγίων τριῶν Παΐδων καὶ Δανιὴλ τοῦ Προφήτου, καὶ πάντων τῶν ἀγίων Προφητῶν.

Καὶ τίθησιν αὐτὴν ὑποκάτω τῆς πρώτης εύτάκτως.

Εἴτα αἱρων τρίτην μερίδα, λέγει·

Τῶν ἀγίων ἐνδόξων καὶ πανευφήμων Ἀποστόλων Πέτρου καὶ Παύλου, καὶ πάντων τῶν ἀγίων Ἀποστόλων.

Καὶ τίθησιν αὐτὴν ὑποκάτω τῆς δευτέρας, τελειῶν τὴν πρώτην τάξιν.

Καὶ αἱρεῖ τετάρτην μερίδα, λέγων·

Τῶν ἐν ἀγίοις Πατέρων ἡμῶν, μεγάλων Ἱεραρχῶν καὶ οἰκουμενικῶν Διδασκάλων, Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου τοῦ Χρυσοστόμου, Ἀθανασίου καὶ Κυρίλλου, Νικολάου τοῦ ἐν Μύροις, καὶ πάντων τῶν ἀγίων Ἱεραρχῶν.

Καὶ τίθησιν αὐτὴν πλησίον τῆς πρώτης μερίδος, ποιῶν ἀρχὴν τῆς δευτέρας τάξεως.

Εἶτα αἱρων πέμπτην μερίδα, λέγει·

Τοῦ ἀγίου Πρωτομάρτυρος καὶ Ἀρχιδιακόνου Στεφάνου, τῶν ἀγίων μεγάλων Μαρτύρων Δημητρίου, Γεωργίου, Θεοδώρου, καὶ πάντων καὶ πασῶν τῶν ἀγίων Μαρτύρων.

Καὶ τίθησιν αὐτὴν ὑποκάτω τῆς πρώτης τῆς δευτέρας τάξεως.

"Ἐπειτα αἱρει ἕκτην μερίδα, λέγων·

Τῶν ὁσίων καὶ θεοφόρων Πατέρων ἡμῶν, Ἀντωνίου, Εὐθυμίου, Σάββα, Ὁνουφρίου, Ἀθανασίου τοῦ ἐν τῷ Ἀθῷ, καὶ πάντων καὶ πασῶν τῶν Ὁσίων.

Καὶ τίθησιν αὐτὴν ὑποκάτω τῆς δευτέρας μερίδος, εἰς ἀναπλήρωσιν τῆς δευτέρας τάξεως.

Μετὰ δὲ ταῦτα, αἱρων ἔβδομην μερίδα, λέγει·

Τῶν ἀγίων καὶ θαυματουργῶν Ἀναργύρων, Κοσμᾶ καὶ Δαμιανοῦ, Κύρου καὶ Ἰωάννου, Παντελεήμονος καὶ Ἐρμολάου, καὶ πάντων τῶν ἀγίων Ἀναργύρων.

Καὶ τίθησιν αὐτὴν ἄνω, πλησίον τῆς τετάρτης μερίδος, ποιῶν ἀρχὴν τῆς τρίτης τάξεως.

Εἴτ' αὐθις αἱρει ὄγδόνην μερίδα, λέγων·

Τῶν ἀγίων καὶ δικαίων Θεοπατόρων Ἰωακεὶμ καὶ Ἀννης, (τοῦ Ἀγίου τῆς ἐκκλησίας ἢ τῆς μονῆς, καὶ τοῦ Ἀγίου τῆς ἡμέρας), καὶ πάντων τῶν Ἀγίων, ὃν ταῖς ἱκεσίαις ἐπίσκεφαι ἡμᾶς ὁ Θεός.

Καὶ τίθησιν αὐτὴν ὑποκάτω τῆς πρώτης τῆς τρίτης τάξεως.

Καὶ τοῦτο ποιήσας, αἴρει τὴν ἐννάτην μερίδα, λέγων·

Τοῦ ἐν ἀγίοις Πατρὸς ἡμῶν Ἰωάννου, ἀρχιεπισκόπου Κωνσταντινουπόλεως τοῦ Χρυσοστόμου (εἰπερ λέγεται ἡ Λειτουργία αὐτοῦ· εἰ δὲ λέγεται ἡ τοῦ Μεγάλου Βασιλείου, τούτου μνημονεύει· Τοῦ ἐν ἀγίοις Πατρὸς ἡμῶν Βασιλείου, ἀρχιεπισκόπου Καισαρείας Καππαδοκίας, τοῦ Μεγάλου).

Καὶ τίθησιν αὐτὴν ἐν τῷ τέλει τῆς τρίτης τάξεως εἰς ἀναπλήρωσιν.

Εἶτα λαμβάνει ἔτέραν προσφοράν, καὶ αἱρων μερίδα, λέγει·

Μνήσθητι, Δέσποτα φιλάνθρωπε, πάσης Ἐπισκοπῆς Ὁρθοδόξων, τοῦ Πατριάρχου, (ἡ Μητροπολίτου, ἡ Ἀρχιεπισκόπου, ἡ Ἐπισκόπου) ἡμῶν τοῦ δεῖνος, τοῦ τιμίου πρεσβυτερίου, τῆς ἐν Χριστῷ διακονίας, καὶ παντὸς ἱερατικοῦ τάγματος, (ἐν τοῖς μοναστηρίοις· τοῦ δεῖνος Καθηγουμένου,) καὶ τῶν ἀδελφῶν καὶ συλλειτουργῶν ἡμῶν, Πρεσβυτέρων, Διακόνων, καὶ πάντων τῶν ἀδελφῶν ἡμῶν, οὓς προσεκαλέσω εἰς τὴν σὴν κοινωνίαν, διὰ τῆς σῆς εὔσπλαγχνίας, πανάγαθε Δέσποτα.

Καὶ τίθησιν αὐτὴν ὑποκάτω τοῦ ἀγίου Ἀρτου.

Εἶτα μνημονεύει καὶ ὃν ἔχει ζώντων κατ' ὄνομα, καὶ καθ' ἔκαστον ὄνομα αἴρει μερίδα, λέγων· Μνήσθητι, Κύριε, τοῦ δεῖνος. Καὶ οὕτως αἱρων τὰς μερίδας, τίθησιν αὐτὰς ὑποκάτω.

Ἐπειτα λαβὼν ἔτέραν προσφοράν, αἴρει μερίδα, λέγων·

Ὑπὲρ μνήμης καὶ ἀφέσεως τῶν ἀμαρτιῶν

τῶν μακαρίων κτιτόρων τῆς ἀγίας ἐκκλησίας
(ἡ μονῆς) ταύτης.

Εἴτα μνημονεύει τοῦ χειροτονήσαντος αὐτὸν Ἀρχιερέως, καὶ ἔτερων ὧν θέλει κεκοιμημένων κατ' ὄνομα. Καθ' ἕκαστον ὄνομα αῖρει μερίδα, λέγων· Μνήσθητι, Κύριε, τοῦ δεῖνος. Καὶ τελευταῖον, αῖρων μερίδα, ἐπιλέγει οὕτω·

Καὶ πάντων τῶν ἐπ' ἐλπίδι ἀναστάσεως
ζωῆς αἰωνίου, καὶ τῇ σῇ κοινωνίᾳ κεκοιμημένων
όρθιοδόξων, πατέρων καὶ ἀδελφῶν ἡμῶν, φι-
λάνθρωπε Κύριε.

'Ο δὲ Διάκονος, λαβὼν καὶ αὐτὸς σφραγίδα καὶ τὴν ἀγίαν
λόγχην, μνημονεύει ὧν βούλεται ζώντων καὶ τεθνεώτων.

Τελευταῖον δὲ, αῖρει δὲ 'Ιερεὺς μερίδα, λέγων·

Μνήσθητι, Κύριε, καὶ τῆς ἐμῆς ἀναξιότητος·
καὶ συγχώρησόν μοι πᾶν πλημμέλημα ἐκούσιόν
τε καὶ ἀκούσιον.

'Ο δὲ Διάκονος, λαβὼν τὴν μοῦσαν, συστέλλει τὰς ἐν τῷ
Δίσκῳ μερίδας, ὑποκάτω τοῦ ἀγίου Ἀρτου, ὥστε εἶναι ἐν ἀσφα-
λείᾳ, καὶ μὴ ἐκπεσεῖν τι.

Εἴτα δὲ Διάκονος, λαβὼν τὸ Θυμιατήριον, καὶ θυμίαμα βαλὼν
ἐν αὐτῷ, λέγει πρὸς τὸν 'Ιερέα·

Εὐλόγησον, δέσποτα, τὸ θυμίαμα. Τοῦ Κυρίου
δεηθῶμεν.

Καὶ δὲ 'Ιερεὺς, εὐλογῶν, λέγει τὴν Εὔχὴν τοῦ θυμιάματος.

Θυμίαμά σοι προσφέρομεν, Χριστὲ δὲ Θεὸς
ἡμῶν, εἰς ὁσμὴν εύωδίας πνευματικῆς· δὲ προσ-
δεξάμενος εἰς τὸ ὑπερουράνιόν σου Θυσιαστή-
ριον, ἀντικατάπεμφον ἡμῖν τὴν χάριν τοῦ πανα-
γίου σου Πνεύματος.

'Ο Διάκονος'

Τοῦ Κυρίου δεηθῶμεν.

Καὶ θυμιάσαντος τοῦ Διακόνου τὸν Ἀστερίσκον, ὁ Ἱερεὺς
τίθησιν αὐτὸν ἐπάνω τοῦ ἀγίου "Ἄρτου, λέγων"

Καὶ ἐλθὼν ὁ Ἀστήρ, ἔστη ἐπάνω, οὐ ἦν τὸ
Παιδίον.

'Ο Διάκονος'

Τοῦ Κυρίου δεηθῶμεν. Κάλυφον, δέσποτα.

Καὶ τοῦ Διακόνου θυμιῶντος τὸ πρώτον Κάλυμμα, ὁ Ἱε-
ρεὺς σκεπάζει τὸν ἄγιον "Ἄρτον σὺν τῷ Δίσκῳ, λέγων"

'Ο Κύριος ἐβασίλευσεν, εὐπρέπειαν ἐνεδύ-
σατο· ἐνεδύσατο ὁ Κύριος δύναμιν, καὶ περιε-
ζώσατο.

'Ο Διάκονος'

Τοῦ Κυρίου δεηθῶμεν. Κάλυφον, δέσποτα.

Καὶ τοῦ Διακόνου θυμιῶντος τὸ δεύτερον Κάλυμμα, ὁ Ἱε-
ρεὺς σκεπάζει τὸ ἄγιον Ποτήριον, λέγων

'Εκάλυφεν οὐρανοὺς ἡ ἀρετή σου, Χριστέ,
καὶ τῆς αἰνέσεώς σου πλήρης ἡ γῆ.'

'Ο Διάκονος'

Τοῦ Κυρίου δεηθῶμεν. Σκέπασον, δέσποτα.

Καὶ τοῦ Διακόνου θυμιῶντος τὸ τρίτον Κάλυμμα, ἥτοι τὸν
Ἀέρα, ὁ Ἱερέὺς σκεπάζει καὶ ἀμφότερα, λέγων

Σκέπασον ἡμᾶς ἐν τῇ σκέπῃ τῶν πτερύγων
σου· ἀποδίωξον ἀφ' ἡμῶν πάντα ἔχθρὸν καὶ πο-
λέμιον· εἰρήνευσον ἡμῶν τὴν ζωήν. Κύριε, ἐλέη-
σον ἡμᾶς καὶ τὸν κόσμον σου, καὶ σῶσον τὰς
ψυχὰς ἡμῶν, ὡς ἀγαθὸς καὶ φιλάνθρωπος.

Εἴτα λαβών ὁ Ἱερεὺς τὸν Θυμιατόν, θυμιᾷ τρὶς τὴν Πρόθεσιν,
λέγων·

Εὐλογητὸς ὁ Θεὸς ἡμῶν, ὁ οὗτως εὔδοκή-
σας, δόξα σοι.

Ο δὲ Διάκονος ἐν ἑκάστῃ λέγει·

Πάντοτε, νῦν, καὶ ἀεί, καὶ εἰς τοὺς αἰῶνας τῶν
αἰώνων. Ἀμήν.

Καὶ ἀμφότεροι προσκυνοῦσιν εὐλαβῶς τρίς.

Ἐπειτα λαβών ὁ Διάκονος τὸν Θυμιατόν, λέγει·

Ἐπὶ τῇ Προθέσει τῶν τιμίων Δώρων, τοῦ Κυρίου
δεηθῶμεν.

Καὶ ὁ Ἱερεὺς λέγει τὴν Εὐχὴν τῆς Προθέσεως·

Θεός, ὁ Θεὸς ἡμῶν, ὁ τὸν οὐράνιον Ἄρ-
τον, τὴν τροφὴν τοῦ παντὸς κόσμου,
τὸν Κύριον ἡμῶν καὶ Θεὸν Ἰησοῦν Χριστὸν ἔξα-
ποστείλας, Σωτῆρα καὶ Λυτρωτὴν καὶ Εὔεργέ-
την, εὐλογοῦντα καὶ ἀγιάζοντα ἡμᾶς· αύτὸς εύ-
λόγησον τὴν Πρόθεσιν ταύτην, καὶ πρόσδεξαι
αύτὴν εἰς τὸ ὑπερουράνιόν σου Θυσιαστήριον.
Μνημόνευσον, ώς ἀγαθὸς καὶ φιλάνθρωπος, τῶν
προσενεγκάντων καὶ δι' οὓς προσήγαγον· καὶ
ἡμᾶς ἀκατακρίτους διαφύλαξον ἐν τῇ Ἱερουρ-
γίᾳ τῶν θείων σου Μυστηρίων.

Οτι ἡγίασται καὶ δεδόξασται τὸ πάντι-
μον καὶ μεγαλοπρεπὲς ὄνομά σου, τοῦ Πατρός,
καὶ τοῦ Υἱοῦ, καὶ τοῦ Ἅγιου Πνεύματος, νῦν, καὶ
ἀεί, καὶ εἰς τοὺς αἰῶνας τῶν αἰώνων. Ἀμήν.

Καὶ μετὰ τοῦτο ποιεῖ Ἀπόλυσιν, λέγων·

**Δόξα σοι, Χριστὲ ὁ Θεός, ἡ ἐλπὶς ἡμῶν,
δόξα σοι.**

'Ο Διάκονος:

Δόξα Πατρί, καὶ Υἱῷ, καὶ Ἀγίῳ Πνεύματι· καὶ νῦν,
καὶ ἀεί, καὶ εἰς τοὺς αἰώνας τῶν αἰώνων. Ἄμην.
Κύριε, ἐλέησον, τρίς. Δέσποτα, εὐλόγησον.

'Ο Ἱερεύς:

Ei μὲν ἔστι Κυριακή· 'Ο ἀναστὰς ἐκ νεκρῶν, . . .

Ei δὲ μή·

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου αὐτοῦ Μητρός, τοῦ ἐν ἀγίοις Πατρὸς ἡμῶν Ἰωάννου, Ἀρχιεπισκόπου Κωνσταντινουπόλεως, τοῦ Χρυσοστόμου, (εἰ δὲ τελεῖται ἡ Λειτουργία τοῦ Μεγάλου Βασιλείου, λέγει· τοῦ ἐν ἀγίοις Πατρὸς ἡμῶν Βασιλείου, Ἀρχιεπισκόπου Καισαρείας Καππαδοκίας, τοῦ Μεγάλου), καὶ πάντων τῶν Ἀγίων, ἐλεήσαι καὶ σώσαι ἡμᾶς, ως ἀγαθὸς καὶ φιλάνθρωπος.

'Ο Διάκονος:

'Αμήν.

Μετὰ δὲ τὴν Ἀπόλυσιν, ὁ Διάκονος, χαράξας Σταυρόν, θυμιῇ Πρόθεσιν. Εἴτα ἀπέρχεται καὶ θυμιῇ τὴν ἀγίαν Τράπεζαν κύκλῳ σταυροειδῶς, λέγων καθ' ἑαυτόν·

'Ἐν τάφῳ σωματικῶς,* ἐν ᾧ δου δὲ μετὰ φυχῆς ως Θεός,* ἐν παραδείσῳ δὲ μετὰ ληστοῦ,* καὶ ἐν θρόνῳ ὑπῆρχες Χριστέ,* μετὰ Πατρὸς καὶ Πνεύματος,* πάντα πληρῶν ὁ ἀπεριγραπτος.

Καὶ λέγει τὸν Ν΄ Ψαλμόν, ἐν ᾧ καὶ θυμιάσας τὸ τε Ἱερατεῖον, καὶ τὰς ἀγίας Εἰκόνας καὶ τὸν Ναὸν δλον, εἰσέρχεται αὐθις εἰς τὸ ἄγιον Βῆμα· καὶ θυμιάσας τὴν ἀγίαν Τράπεζαν αὐθις καὶ

τὸν Ἱερέα, τὸ Θυμιατήριον ἀποτίθησιν ἐν τῷ ιδίῳ τόπῳ. Εἶτα προσέρχεται τῷ Ἱερεῖ.

Καὶ στάντες ὁμοῦ πρὸ τῆς ἀγίας Τραπέζης, προσκυνοῦσι τρίς, καθ' ἑαυτοὺς εὐχόμενοι, καὶ λέγοντες·

Βασιλεῦ οὐράνιε, Παράκλητε, τὸ Πνεῦμα τῆς ἀληθείας, ὁ πανταχοῦ παρών, καὶ τὰ πάντα πληρῶν, ὁ θησαυρὸς τῶν ἀγαθῶν καὶ ζωῆς χορηγός, ἐλθὲ καὶ σκήνωσον ἐν ἡμῖν, καὶ καθάρισον ἡμᾶς ἀπὸ πάσης κηλίδος, καὶ σῶσον, Ἀγαθέ, τὰς φυχὰς ἡμῶν.

Εἶτα·

Δόξα ἐν ὑφίστοις Θεῷ, καὶ ἐπὶ γῆς εἰρήνη, ἐν ἀνθρώποις εύδοκία. **Δίς.**

Κύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἰνεσίν σου. **"Απαξ.**

Εἶτα ἀσπάζονται, ὁ μὲν Ἱερεὺς τὸ ἅγιον Εὐαγγέλιον, ὁ δὲ Διάκονος τὴν ἀγίαν Τράπεζαν.

Καὶ μετὰ τοῦτο, ὑποκλίνας ὁ Διάκονος τὴν ἑαυτοῦ κεφαλὴν τῷ Ἱερεῖ, κρατῶν καὶ τὸ Ὁράριον τοῖς τρισὶ δακτύλοις τῆς δεξιᾶς χειρός, λέγει·

Καιρὸς τοῦ ποιῆσαι τῷ Κυρίῳ. Δέσποτα, εὐλόγησον.

Καὶ ὁ Ἱερεύς, σφραγίζων αὐτόν, λέγει·

Εὐλογητὸς ὁ Θεὸς ἡμῶν, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

'Ο Διάκονος·

'Αμήν. Εὖχαι ὑπὲρ ἐμοῦ, δέσποτα.

'Ο δὲ Ἱερεύς·

Κατευθύναι Κύριος τὰ διαβήματά σου εἰς πᾶν ἔργον ἀγαθόν.

Καὶ πάλιν ὁ Διάκονος·

Μνήσθητί μου, δέσποτα ἄγιε.

'Ο Ἱερεύς'

Μνησθείη σου Κύριος ὁ Θεὸς ἐν τῇ βασιλείᾳ αὐτοῦ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Kai διάκονος, εἰπὼν Ἀμήν, ἀσπάζεται τὴν δεξιὰν τοῦ Ἱερέως, καὶ προσκυνήσας, ἔχέρχεται διὰ τοῦ βορείου μέρους, καὶ στὰς ἐν τῷ συνήθει τόπῳ, κατέναντι τῶν ἀγίων Θυρῶν, προσκυνεῖ μετ' εὐλαβείας τρίς, λέγων καθ' ἑαυτόν·

Κύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἵνεσίν σου.

Kai μετὰ τοῦτο, ἀρχεται λέγειν·

Εὐλόγησον, δέσποτα.

Kai ἀρχεται ὁ Ἱερεύς·

Εὐλογημένη ἡ βασιλεία τοῦ Πατρός...

'Ιστέον δτι ἔὰν ὁ Ἱερεὺς λειτουργῇ μόνος ἄνευ Διακόνου, ἐν τῇ Προθέσει καὶ ἐν αὐτῇ τῇ Λειτουργίᾳ, οὐκ ἐπιλέγει τὰ τοῦ Διακόνου ρήματα, ὡς τὸ Εὐλόγησον, δέσποτα... Νύξον, δέσποτα, Καιρὸς τοῦ ποιῆσαι τῷ Κυρίῳ... Μνήσθητί μου, δέσποτα, κ. τ. λ., ἀλλὰ μόνον ἐν τῇ Λειτουργίᾳ τὸ Τοῦ Κυρίου δεηθῶμεν.

'Ἐὰν συλλειτουργῶσι πολλοὶ Ἱερεῖς, εἰς μὲν ἐξ αὐτῶν μόνος ποιεῖ τὴν Προσκομιδήν· ἀλλοι δὲ οὐδὲν ἐξ αὐτῆς λέγουσιν, οὐδὲ τὴν Εὐχὴν τῆς Προθέσεως· 'Ο Θεός, ὁ Θεὸς ἡμῶν...

Σημείωσαι θάτερον τοῦτο δτι, ἔὰν μέλλῃ λειτουργῆσαι Ἀρχιερεὺς, ὁ Ἱερεὺς οὐ τελειοῦ τὴν Πρόθεσιν, ἀλλὰ μετὰ τὴν ἐξαγωγὴν τῶν μερίδων τῆς Θεοτόκου καὶ τῶν Ἀγίων, καλύπτει τὸν ἄγιον Δίσκον καὶ τὸ ἄγιον Ποτήριον μετὰ τοῦ Ἀέρος, μηδὲν λέγων. Τὰ δὲ λοιπὰ λέγει ὁ ιερουργῶν Ἀρχιερεὺς, δς ἀποτελεῖται τὴν Πρόθεσιν, φαλλομένου τοῦ Χερουβικοῦ "Υμνου, πρὸ τῆς Μεγάλης Εισόδου.

Η ΘΕΙΑ ΛΕΙΤΟΥΡΓΙΑ

ΤΟΥ ΕΝ ΑΓΙΟΙΣ ΠΑΤΡΟΣ ΗΜΩΝ ΙΩΑΝΝΟΥ ΤΟΥ ΧΡΥΣΟΣΤΟΜΟΥ

• • •

‘Ο Διάκονος’

Εύλόγησον, δέσποτα.

‘Ο Ιερεύς, ἐκφώνως, ύφων ἀμα τὸ ἄγιον Εὐαγγέλιον, καὶ ποιῶν δι’ αὐτοῦ τύπον σταυροῦ·

Εύλογημένη ἡ βασιλεία τοῦ Πατρός, καὶ τοῦ Υἱοῦ, καὶ τοῦ Ἀγίου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

‘Ο Χορός’ Αμήν.

Εἶτα ὁ Διάκονος λέγει τὰ Ειρηνικά, φαλλόντων τῶν δύο Χορῶν ἐναλλάξ μετὰ πᾶσαν δέησιν τὸ Κύριε, ἐλέησον.

Ἐν εἰρήνῃ τοῦ Κυρίου δεηθῶμεν.

Ὑπὲρ τῆς ἄνωθεν εἰρήνης, καὶ τῆς σωτηρίας τῶν φυχῶν ἡμῶν, τοῦ Κυρίου δεηθῶμεν.

Ὑπὲρ τῆς εἰρήνης τοῦ σύμπαντος κόσμου, εὔσταθείας τῶν ἀγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

Ὑπὲρ τοῦ ἀγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

Ὑπὲρ τοῦ μακαριωτάτου Πατριάρχου, (ἦ πανιερωτάτου Μητροπολίτου, ἦ θεοφιλεστάτου Ἀρχιεπισκόπου ἢ Ἐπισκόπου) ἡμῶν τοῦ δεῖνος, τοῦ τιμίου Πρεσβυτερίου, τῆς ἐν Χριστῷ Διακονίας, παντὸς τοῦ κλήρου καὶ τοῦ λαοῦ, τοῦ Κυρίου δεηθῶμεν.

Ὑπὲρ τοῦ Βασιλέως ἡμῶν (ἦ τῶν ἀρχόντων ἡμῶν), παντὸς τοῦ παλατίου καὶ τοῦ στρατοπέδου αὐτοῦ (ἦ αὐτῶν), τοῦ Κυρίου δεηθῶμεν.

[Ὑπὲρ τοῦ συμπολεμῆσαι καὶ τοῦ ὑποτάξαι ὑπὸ τοὺς πόδας αὐτοῦ (ἦ αὐτῶν) πάντα ἔχθρὸν καὶ πολέμιον, τοῦ Κυρίου δεηθῶμεν.]

Ὑπὲρ τῆς πόλεως (Ἠ τῆς ἀγίας μονῆς, Ἠ τῆς χώρας) ταύτης, πάσης πόλεως, χώρας, καὶ τῶν πίστει οἰκούντων ἐν αὐταῖς, τοῦ Κυρίου δεηθῶμεν.

Ὑπὲρ εὔκρασίας ἀέρων, εὔφορίας τῶν καρπῶν τῆς γῆς, καὶ καιρῶν εἰρηνικῶν, τοῦ Κυρίου δεηθῶμεν.

Ὑπὲρ πλεόντων, ὁδοιπορούντων, νοσούντων, καμνόντων, αἰχμαλώτων, καὶ τῆς σωτηρίας αὐτῶν, τοῦ Κυρίου δεηθῶμεν.

Ὑπὲρ τοῦ ῥυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Ἄντιλαβοῦ, σῶσον, ἐλέησον, καὶ διαφύλαξον ἡμᾶς, δὸς Θεός, τῇ σῇ χάριτι.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἅγίων μνημονεύσαντες, ἔσαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Οἱ Χοροί· Σοί, Κύριε.

Εὔχῃ Ἀντιφώνου α'. Μυστικῶς.

Κύριε ὁ Θεὸς ἡμῶν, οὐ τὸ κράτος ἀνείκα-

στον καὶ ἡ δόξα ἀκατάληπτος, οὐ τὸ ἔλεος ἀμέτρητον καὶ ἡ φιλανθρωπία ἀφατος· αὐτός, Δέσποτα, κατὰ τὴν εὔσπλαγχνίαν σου ἐπίβλεφον ἐφ' ἡμᾶς, καὶ ἐπὶ τὸν ἄγιον οἶκον τοῦτον, καὶ ποίησον μεθ' ἡμῶν καὶ τῶν συνευχομένων ἡμῖν, πλούσια τὰ ἔλεη σου καὶ τοὺς οἰκτιρμούς σου.

'Ἐκφώνησις'

"Οτι πρέπει σοι πᾶσα δόξα, τιμή, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

'Ο Χορός' Ἀμήν.

Καὶ φάλλεται παρὰ τῶν Ψαλτῶν τὸ πρῶτον Ἀντίφωνον, ἢ ὁ α' φαλμὸς τῶν Τυπικῶν, κατὰ τὴν τυπικὴν διάταξιν· ὃν φαλλομένων, ὁ Διάκονος προσκυνήσας, μεθίσταται ἐκ τοῦ τόπου αὐτοῦ, καὶ ἀπελθὼν ἰσταται ἐνώπιον τῆς Εικόνος τῆς Θεοτόκου, βλέπων πρὸς τὴν τοῦ Χριστοῦ Εικόνα, κρατῶν καὶ τὸ Ὁράριον τοῖς τρισὶ δακτύλοις τῆς δεξιᾶς χειρός.

Μετὰ τὴν συμπλήρωσιν τοῦ Ἀντιφώνου, ἐλθὼν ὁ Διάκονος, καὶ στὰς ἐν τῷ συνήθει τόπῳ καὶ προσκυνήσας, λέγει·

"Ετι καὶ ἔτι ἐν εἰρήνῃ τοῦ Κυρίου δεηθῶμεν.

'Ο Χορός' Κύριε, ἐλέησον.

Ἀντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

'Ο Χορός' Κύριε, ἐλέησον.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἅγιων μνημονεύσαντες, ἑαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

'Ο Χορός' Σοί, Κύριε.

Εύχὴ Ἀντιφώνου β'. Μυστικῶς.

Κύριε, ὁ Θεὸς ἡμῶν, σῶσον τὸν λαόν σου
καὶ εὐλόγησον τὴν κληρονομίαν σου· τὸ πλήρω-
μα τῆς Ἑκκλησίας σου ἐν εἰρήνῃ διαφύλαξον·
ἀγίασον τοὺς ἀγαπῶντας τὴν εὔπρέπειαν τοῦ
οἴκου σου· σὺ αὐτοὺς ἀντιδόξασον τῇ θεϊκῇ
σου δυνάμει, καὶ μὴ ἐγκαταλίπης ἡμᾶς, ὁ Θεός,
τοὺς ἐλπίζοντας ἐπὶ σέ.

'Εκφώνησις:

"Οτι σὸν τὸ κράτος, καὶ σοῦ ἔστιν ἡ βασι-
λεία, καὶ ἡ δύναμις, καὶ ἡ δόξα, τοῦ Πατρός, καὶ
τοῦ Υἱοῦ, καὶ τοῦ Ἁγίου Πνεύματος, νῦν, καὶ ἀεί,
καὶ εἰς τοὺς αἰῶνας τῶν αἰώνων.

'Ο Χορός: Ἀμήν.

Καὶ φάλλεται ὅμοίως παρὰ τῶν Ψαλτῶν τὸ β' Ἀντίφωνον
ἢ ὁ β' φαλμός τῶν Τυπικῶν· δὲ Διάκονος ὅμοίως ποιεῖ, ὡς καὶ
ἐν τῷ προτέρῳ Ἀντιφώνᾳ.

Καὶ εἰς τὸ τέλος τοῦ Ἀντιφώνου, ἢ τοῦ φαλμοῦ τῶν Τυπι-
κῶν, ἐπισυνάπτεται τὸ

'Ο μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρ-
χων, καὶ καταδεξάμενος διὰ τὴν ἡμετέραν σωτηρίαν σαρκωθῆ-
ναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως
ἐνανθρωπήσας, σταυρωθείς τε, Χριστὲ ὁ Θεός, θανάτῳ θάνατον
πατήσας, εἰς ὧν τῆς ἀγίας Τριάδος, συνδοξαζόμενος τῷ Πατρὶ
καὶ τῷ Ἁγίῳ Πνεύματι, σῶσον ἡμᾶς.

Μετὰ τὴν συμπλήρωσιν τοῦ "Υμνου 'Ο μονογενὴς, λέγει ὁ
Διάκονος τὴν μικρὰν συναπτήν·

"Ἐτι καὶ ἔτι, ἐν εἰρήνῃ τοῦ Κυρίου δεηθῶμεν.

'Ο Χορός: Κύριε, ἐλέησον.

'Αντιλαβοῦ, σῶσον, ἐλέησον, καὶ διαφύλαξον
ἡμᾶς, ὁ Θεός, τῇ σῇ χάριτι.

'Ο Χορός' Κύριε, ἐλέησον.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν ἀγίων μνημονεύσαντες, ἐαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

'Ο Χορός' Σοί, Κύριε.

Καὶ εἰσέρχεται ὁ Διάκονος εἰς τὸ ιερόν Βῆμα διὰ τοῦ νοτίου μέρους.

Εὔχὴ Ἀντιφώνου γ'. Μυστικῶς.

'Ο τὰς κοινὰς ταύτας καὶ συμφώνους ἡμῖν χαρισάμενος προσευχάς, ὁ καὶ δύο καὶ τρισὶ συμφωνοῦσιν ἐπὶ τῷ ὀνόματί σου, τὰς αἰτήσεις παρέχειν ἐπαγγειλάμενος· αὐτὸς καὶ νῦν τῶν δούλων σου τὰ αἰτήματα πρὸς τὸ συμφέρον πλήρωσον, χορηγῶν ἡμῖν ἐν τῷ παρόντι αἰώνι τὴν ἐπίγνωσιν τῆς σῆς ἀληθείας, καὶ ἐν τῷ μέλλοντι ζωὴν αἰώνιον χαριζόμενος.

Ἐκφώνησις:

"Οτι ἀγαθὸς καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰώνας τῶν αἰώνων.

'Ο Χορός' Ἀμήν.

Ψαλλομένου δὲ παρὰ τῶν Ψαλτῶν τοῦ τρίτου Ἀντιφώνου ἢ τῶν Μακαρισμῶν, ὅταν ἔλθωσιν εἰς τὸ Δόξα, ὁ Ἱερεὺς καὶ ὁ Διάκονος, στάντες ἔμπροσθεν τῆς ἀγίας Τραπέζης, ποιοῦσι προσκυνήματα τρία. Καὶ ἀνοίγονται αἱ ἄγιαι Θύραι.

Εἶτα λαβὼν ὁ Ἱερεὺς τὸ ἄγιον Εὐαγγέλιον, δίδωσιν αὐτὸ τῷ Διακόνῳ. Καὶ οὕτως ἔξελθόντες διὰ τοῦ βορείου μέρους, προπορευομένων αὐτῶν λαμπάδων, ποιοῦσι τὴν μικρὰν Εἴσοδον.

Καὶ στάντες ἐν τῷ συνήθει τόπῳ, κλίνουσιν ἀμφότεροι τὰς κεφαλάς. Καὶ τοῦ Διακόνου εἰπόντος ἡρέμα· Τοῦ Κυρίου δεηθῶμεν, λέγει ὁ Ἱερεὺς τὴν Εὐχὴν ταύτην.

Ἐύχὴ τῆς Εἰσόδου. Μυστικῶς.

Δέσποτα Κύριε, ὁ Θεὸς ἡμῶν, ὁ καταστήσας ἐν οὐρανοῖς τάγματα καὶ στρατιὰς Ἀγγέλων καὶ Ἀρχαγγέλων εἰς λειτουργίαν τῆς σῆς δόξης, ποίησον σὺν τῇ εἰσόδῳ ἡμῶν, εἰσοδον ἀγίων Ἀγγέλων γενέσθαι, συλλειτουργούντων ἡμῖν, καὶ συνδοξολογούντων τὴν σὴν ἀγαθότητα.

"Οτι πρέπει σοι πᾶσα δόξα, τιμή, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰώνας τῶν αἰώνων. Ἄμην.

Τῆς Εὐχῆς δὲ τελεσθείσης, λέγει ὁ Διάκονος πρὸς τὸν Ἱερέα, δεικνύων πρὸς ἀνατολὰς τῇ δεξιᾷ, κρατῶν ἄμα καὶ τὸ Ὁράριον τοῖς τρισὶ δακτύλοις·

Εὐλόγησον, δέσποτα, τὴν ἀγίαν Εἰσοδον.

Καὶ ὁ Ἱερεὺς εὐλογῶν λέγει μυστικῶς·

Εὐλογημένη ἡ Εἰσοδος τῶν Ἅγιων σου, πάντοτε, νῦν, καὶ ἀεί, καὶ εἰς τοὺς αἰώνας τῶν αἰώνων. Ἄμην.

Εἴθ' οὖτας ὁ Διάκονος προσφέρει τῷ Ἱερεῖ τὸ Εὐαγγέλιον, καὶ ἀσπάζεται τοῦτο ὁ Ἱερεὺς, τοῦ δὲ Διακόνου ἄμα ἀσπαζομένου τὴν δεξιάν τοῦ Ἱερέως.

Πληρωθέντος δὲ τοῦ Δοξαστικοῦ τῶν Μακαρισμῶν, ἢ τοῦ τρίτου Ἀντιφώνου, ἔρχεται ὁ Διάκονος εἰς τὸ μέσον, καὶ στὰς ἔμπροσθεν τοῦ Ἱερέως, ἀνυφοῖ μικρὸν τὰς χεῖρας, δεικνύων τὸ ἅγιον Εὐαγγέλιον, καὶ ποιῶν δι' αὐτοῦ τύπον σταυροῦ, λέγει μεγαλοφώνως·

Σοφία· ὄρθοι.

Καὶ φάλλεται τὸ Εἰσοδικόν·

Δεῦτε, προσκυνήσωμεν καὶ προσπέσωμεν Ἰχριστῷ· σῶσον ἡμᾶς, Υἱὲ Θεοῦ, ὁ ἐν Ἀγίοις θαυμαστός, φάλλοντάς σοι· Ἀλληλούϊα.

Εἰ δὲ ἔστι Κυριακή, λέγεται·

... ὁ ἀναστάς ἐκ νεκρῶν, φάλλοντάς σοι· Ἀλληλούϊα.

Ἐν ταῖς Δεσποτικαῖς Ἑορταῖς, φάλλεται τὸ Εἰσοδικόν τῆς Ἑορτῆς.

Εἶτα προσκυνήσας αὐτός τε καὶ ὁ Ἱερεὺς κατόπισθεν αὐτοῦ, εἰσέρχονται εἰς τὸ ἀγιον Βῆμα διὰ τῶν Πυλῶν Βασιλικῶν, καὶ ὁ μὲν Διάκονος ἀποτίθησι τὸ ἀγιον Εὐαγγέλιον ἐπὶ τῆς ἀγίας Τραπέζης.

Οἱ δὲ Ψάλται λέγουσι τὰ συνήθη τροπάρια.

Οἱ δὲ Ἱερεὺς λέγει τὴν Εὔχην ταύτην.

Εὔχὴ τοῦ Τρισαγίου "Ὕμνου. Μυστικῶς.

Οἱ Θεὸς ὁ ἅγιος, ὁ ἐν Ἀγίοις ἀναπαυόμενος, ὁ τρισαγίω φωνῇ ὑπὸ τῶν Σεραφίμ ἀνυμνούμενος, καὶ ὑπὸ τῶν Χερουβίμ δοξολογούμενος, καὶ ὑπὸ πάσης ἐπουρανίου Δυνάμεως προσκυνούμενος· ὁ ἐκ τοῦ μὴ ὄντος εἰς τὸ εἶναι παραγάγων τὰ σύμπαντα, ὁ κτίσας τὸν ἄνθρωπον κατ' εἰκόνα σὴν καὶ ὁμοίωσιν, καὶ παντί σου χαρίσματι κατακοσμήσας, ὁ διδοὺς αἰτοῦντι σοφίαν καὶ σύνεσιν, καὶ μὴ παρορῶν ἀμαρτάνοντα, ἀλλὰ θέμενος ἐπὶ σωτηρίᾳ μετάνοιαν, ὁ καταξιώσας ἡμᾶς τοὺς ταπεινοὺς καὶ ἀναξίους δούλους σου, καὶ ἐν τῇ ὥρᾳ ταύτῃ στῆναι κατενώπιον τῆς δόξης τοῦ ἀγίου σου Θυσιαστηρίου, καὶ τὴν ὄφειλομένην σοι προσκύνησιν καὶ δοξολογίαν προσάγειν· αὐτός, Δέσποτα, πρόσδεξαι

καὶ ἐκ στόματος ἡμῶν τῶν ἀμαρτωλῶν τὸν τρισάγιον ὕμνον, καὶ ἐπίσκεψαι ἡμᾶς ἐν τῇ χρηστότητί σου. Συγχώρησον ἡμῖν πᾶν πλημμέλημα ἐκούσιόν τε καὶ ἀκούσιον. Ἀγίασον ἡμῶν τὰς φυχὰς καὶ τὰ σώματα· καὶ δὸς ἡμῖν ἐν ὄσιότητι λατρεύειν σοι πάσας τὰς ἡμέρας τῆς ζωῆς ἡμῶν, πρεσβείαις τῆς ἁγίας Θεοτόκου καὶ πάντων τῶν Ἀγίων τῶν ἀπ' αἰῶνός σοι εὔαρεστησάντων.

Καὶ ὅταν ἔλθωσιν εἰς τὸ ὑστερὸν Τροπάριον, λέγει ὁ Διάκονος πρὸς τὸν Ἱερέα, κλίνων ἅμα τὴν κεφαλήν, κρατῶν καὶ τὸ Ὡράριον ἐν τῇ χειρὶ τοῖς τρισὶ δακτύλοις:

Εὐλόγησον, δέσποτα, τὸν καιρὸν τοῦ Τρισαγίου.

Καὶ ὁ Ἱερεὺς, σφραγίζων αὐτόν, ἔκφωνε·

"Οτι ἄγιος εἰ, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί.

Καὶ ἔρχεται ὁ Διάκονος ἐγγὺς τῶν ἀγίων Θυρῶν, καὶ ἐπάγει, λέγων πρὸς τοὺς ἔκτός μεγαλοφώνως·

Καὶ εἰς τοὺς αἰῶνας τῶν αἰώνων.

Ο Χορός· Ἀμήν. **Καὶ φάλλεται τὸ Τρισάγιον·**

"Ἄγιος ὁ Θεός, "Ἄγιος Ἰσχυρός, "Ἄγιος Ἀθάνατος, ἐλέησον ἡμᾶς. **Τρίς.**

Δόξα Πατρί, καὶ Υἱῷ, καὶ Ἀγίῳ Πνεύματι· καὶ νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

"Ἄγιος Ἀθάνατος, ἐλέησον ἡμᾶς.

Καὶ πάλιν·

"Ἄγιος ὁ Θεός, "Ἄγιος Ἰσχυρός, "Ἄγιος Ἀθάνατος, ἐλέησον ἡμᾶς.

Ἐν τισιν Ἔορταῖς, ἀντὶ τοῦ Τρισαγίου φάλλεται·

"Οσοι εἰς Χριστὸν ἐβαπτίσθητε, Χριστὸν ἐνεδύσασθε. Ἀλληλούϊα.

Τῇ δὲ τρίτῃ Κυριακῇ τῆς ἀγίας καὶ μεγάλης Τεσσαρακοστῆς,
ἐν τῇ Ἐορτῇ τῆς παγκοσμίου Ὑφώσεως τοῦ τιμίου καὶ ζωοποιοῦ
Σταυροῦ, φάλλεται·

Τὸν Σταυρόν σου προσκυνοῦμεν, Δέσποτα, καὶ τὴν ἀγίαν
σου Ἀνάστασιν δοξάζομεν.

Ψαλλομένου δὲ τοῦ Τρισαγίου, λέγουσι καὶ αὐτοί, ὁ τε Ἱε-
ρεὺς καὶ ὁ Διάκονος, τὸ Τρισάγιον, ποιοῦντες ὅμοῦ καὶ προσκυ-
νήματα τρία ἐμπροσθεν τῆς ἀγίας Τραπέζης.

Εἶτα λέγει ὁ Διάκονος πρὸς τὸν Ἱερέα·

Κέλευσον, δέσποτα.

Καὶ ἀπέρχονται εἰς τὴν Καθέδραν. Καὶ ὁ Ἱερεὺς λέγει ἀπερ-
χόμενος·

Εὐλογημένος ὁ ἔρχομενος ἐν ὀνόματι Κυ-
ρίου.

Ο δὲ Διάκονος·

Εὐλόγησον, δέσποτα, τὴν ἄνω Καθέδραν.

Καὶ ὁ Ἱερεὺς·

Εὐλογημένος εἴ ἐπὶ θρόνου δόξης τῆς βασι-
λείας σου, ὁ καθήμενος ἐπὶ τῶν Χερουβίμ, πάν-
τοτε, νῦν, καὶ ἀεί, καὶ εἰς τοὺς αἰώνας τῶν αἰώ-
νων. Ἄμην.

Καὶ μετὰ τὴν συμπλήρωσιν τοῦ Τρισαγίου, ὁ Διάκονος, ἐλ-
θὼν ἐμπροσθεν τῶν ἀγίων Θυρῶν, λέγει·

Πρόσχωμεν.

Καὶ ὁ Ἀναγνώστης ἀπαγγέλλει τοὺς στίχους τοῦ Προκειμέ-
νου.

Καὶ ὁ Διάκονος αὐθις·

Σοφία.

Καὶ ὁ Ἀναγνώστης λέγει τὴν ἐπιγραφὴν τοῦ Ἀποστόλου.

Καὶ αὐθὶς ὁ Διάκονος·

Πρόσχωμεν.

Καὶ τοῦ Ἀποστόλου πληρωθέντος, λέγει ὁ Ἱερεύς·

Εἰρήνη σοι τῷ ἀναγινώσκοντι.

Τοῦ δὲ Ἀλληλούϊα φαλλομένου μετὰ τῶν στίχων παρὰ τοῦ Ἀναγνώστου, λαβὼν ὁ Διάκονος τὸ Θυμιατήριον καὶ τὸ θυμίαμα, πρόσεισι τῷ Ἱερεῖ, καὶ λαβὼν εύλογίαν παρ’ αὐτοῦ, καὶ χαράξας σταυρόν, θυμιᾶ τὴν ἄγιαν Τράπεζαν γύρωθεν, καὶ τὸ Ἱερατεῖον ὅλον, τὰς Δεσποτικὰς Εἰκόνας, καὶ τὸν Ἱερέα. Καὶ ὁ Ἱερεύς, ιστάμενος ἔμπροσθεν τῆς ἀγίας Τραπέζης, λέγει τὴν Εὐχὴν ταύτην μυστικῶς.

Εὐχὴ πρὸ τοῦ Εὐαγγελίου.

"Ἐλλαμφὸν ἐν ταῖς καρδίαις ἡμῶν, φιλάνθρωπε Δέσποτα, τὸ τῆς σῆς θεογνωσίας ἀκήρατον φῶς, καὶ τοὺς τῆς διανοίας ἡμῶν διάνοιξον ὀφθαλμούς, εἰς τὴν τῶν εὐαγγελικῶν σου κηρυγμάτων κατανόησιν. "Ἐνθες ἡμῖν τὸν τῶν μακαρίων σου ἐντολῶν φόβον, ἵνα τὰς σαρκικὰς ἐπιθυμίας καταπατήσαντες, πνευματικὴν πολιτείαν μετέλθωμεν, πάντα τὰ πρὸς εὐαρέστησιν τὴν σὴν καὶ φρονοῦντες καὶ πράττοντες. Σὺ γὰρ εἶ ὁ φωτισμὸς τῶν ψυχῶν καὶ τῶν σωμάτων ἡμῶν, Χριστὲ ὁ Θεός, καὶ σοὶ τὴν δόξαν ἀναπέμπομεν, σὺν τῷ ἀνάρχῳ σου Πατρί, καὶ τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἄμην.

"Ο δέ Διάκονος, τὸ Θυμιατήριον ἀποθέμενος, ἔρχεται πρὸς τὸν Ἱερέα· καὶ ὑποκλίνας αὐτῷ τὴν κεφαλήν, λαμβάνει ἐκ τῶν χειρῶν τοῦ Ἱερέως τὸ ιερὸν Εὐαγγέλιον, κρατῶν καὶ τὸ Ὁράριον σὺν τῷ ἀγίῳ Εὐαγγελίῳ ἄκροις τοῖς δακτύλοις, καὶ λέγει·"

Εὐλόγησον, δέσποτα, τὸν εὐαγγελιστὴν τοῦ ἀγίου

'Αποστόλου καὶ Εὐαγγελιστοῦ τοῦδε. (Ματθαίου, ἢ Μάρκου, ἢ Λουκᾶ, ἢ Ἰωάννου.)

'Ο δὲ Ἱερεύς, σφραγίζων αὐτόν, λέγει·

'Ο Θεὸς διὰ πρεσβειῶν τοῦ ἀγίου, ἐνδόξου
'Αποστόλου καὶ Εὐαγγελιστοῦ τοῦδε, δώῃ σοι
ῥῆμα τῷ εὐαγγελιζομένῳ δυνάμει πολλῆ, εἰς ἐκ-
πλήρωσιν τοῦ Εὐαγγελίου τοῦ ἀγαπητοῦ Υἱοῦ
αὐτοῦ, Κυρίου δὲ ἡμῶν Ἰησοῦ Χριστοῦ.

'Ο Διάκονος εἰπὼν τὸ Ἀμήν, καὶ προσκυνήσας τὸ ἄγιον
Εὐαγγέλιον, αἴρει αὐτό. Καὶ ἔξελθών διὰ τῶν ἀγίων Θυρῶν, προ-
πορευομένων αὐτοῦ λαμπάδων, ἔρχεται, καὶ ἴσταται ἐν τῷ ἅμβω-
νι ἢ ἐν τῷ τεταγμένῳ τόπῳ.

'Ο δὲ Ἱερεὺς ιστάμενος ἔμπροσθεν τῆς ἀγίας Τραπέζης, καὶ
βλέπων πρὸς δυσμάς, ἔκφωνε·

Σοφία ὁρθοί, ἀκούσωμεν τοῦ ἀγίου Εὐαγ-
γελίου. Εἰρήνη πᾶσι.

'Ο **Χορός**. Καὶ τῷ πνεύματί σου.

Καὶ ὁ Διάκονος.

'Ἐκ τοῦ κατὰ τόνδε (Ματθαῖον, ἢ Μάρκον, ἢ
Λουκᾶν, ἢ Ἰωάννην) ἀγίου Εὐαγγελίου τὸ ἀνάγνω-
σμα.

'Ο **Χορός**. Δόξα σοι, Κύριε, δόξα σοι.

'Ο **Ἱερεύς**.

Πρόσχωμεν.

Καὶ πληρωθέντος τοῦ Εὐαγγελίου, λέγει ὁ **Χορός**. Δόξα σοι,
Κύριε, δόξα σοι.

Καὶ ἀπελθών ὁ Διάκονος ἔως τῶν ἀγίων Θυρῶν, ἀποδίδωσι
τὸ ἄγιον Εὐαγγέλιον τῷ Ἱερεῖ. Ο δὲ Ἱερεύς, δεχόμενος αὐτό, λέ-
γει τῷ Διακόνῳ·

Εἰρήνη σοι τῷ εὐαγγελιζομένῳ.

Καὶ ἀσπασάμενος τὸ ἄγιον Εὐαγγέλιον, καὶ χαράξας μετ' αὐτοῦ τύπον σταυροῦ πρὸς τὸν λαόν, ἐπιτίθησιν αὐτὸν ἐπὶ τῆς ἀγίας Τραπέζης.

Καὶ πάλιν κλείονται αἱ ἁγιαι Θύραι.

Ο δὲ Διάκονος, στὰς ἐν τῷ συνήθει τόπῳ, λέγει τὴν Ἐκτενῆ, φαλλόντων τῶν δύο χορῶν ἐναλλάξ μετὰ πᾶσαν δέησιν τὸ Κύριε, ἐλέησον, τρίς.

Εἴπωμεν πάντες ἐξ ὅλης τῆς φυχῆς, καὶ ἐξ ὅλης τῆς διανοίας ἡμῶν εἴπωμεν.

Κύριε παντοκράτορ, ὁ Θεὸς τῶν Πατέρων ἡμῶν, δεόμεθά σου, ἐπάκουσον καὶ ἐλέησον.

Ἐλέησον ἡμᾶς, ὁ Θεός, κατὰ τὸ μέγα ἔλεός σου, δεόμεθά σου, ἐπάκουσον καὶ ἐλέησον.

Εὔχὴ τῆς ἐκτενοῦς ἱκεσίας. Μυστικῶς.

Κύριε ὁ Θεὸς ἡμῶν, τὴν ἐκτενῆ ταύτην ἱκεσίαν πρόσδεξαι παρὰ τῶν σῶν δούλων· καὶ ἐλέησον ἡμᾶς κατὰ τὸ πλῆθος τοῦ ἐλέους σου· καὶ τοὺς οἰκτιρμούς σου κατάπεμφον ἐφ' ἡμᾶς, καὶ ἐπὶ πάντα τὸν λαόν σου, τὸν ἀπεκδεχόμενον τὸ παρὰ σοῦ πλούσιον ἔλεος.

Ἐτι δεόμεθα ὑπὲρ τοῦ μακαριωτάτου Πατριάρχου, (ἦ πανιερωτάτου Μητροπολίτου, ἦ θεοφιλεστάτου Ἀρχιεπισκόπου ἢ Ἐπισκόπου) ἡμῶν τοῦ δεῖνος, τοῦ τιμίου πρεσβυτερίου.

Ἐτι δεόμεθα ὑπὲρ τῶν ἀδελφῶν ἡμῶν, τῶν Ἱερέων, Ἱερομονάχων, Διακόνων, Ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

Ἐτι δεόμεθα ὑπὲρ ἐλέους, ζωῆς, εἰρήνης, ὑγιείας, σωτηρίας, ἐπισκέψεως, συγχωρήσεως καὶ ἀφέσεως

ἀμαρτιῶν τῶν δούλων τοῦ Θεοῦ, τῶν κατοικούντων ἐν τῇ πόλει (ἢ χώρᾳ) ταύτῃ (ἢ τῶν ἀδελφῶν τῆς ἁγίας μονῆς ταύτης).

"Ετι δεόμεθα ὑπὲρ τῶν μακαρίων καὶ ἀειμνήστων κτιτόρων τῆς ἁγίας ἐκκλησίας (ἢ μονῆς) ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὔσεβῶς κειμένων καὶ ἀπανταχοῦ, ὁρθοδόξων.

"Ετι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἀγίῳ καὶ πανσέπτῳ ναῷ τούτῳ, κοπιώντων, φαλλόντων, καὶ ὑπὲρ τοῦ περιεστῶτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

'Εκφώνησις

"Οτι ἔλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

'Ο Χορός: 'Αμήν.

'Ο Διάκονος, τῶν Χορῶν ἐναλλάξ ἀποκρινομένων τὸ Κύριε, ἐλέησον.

Εὔξασθε οἱ κατηχούμενοι τῷ Κυρίῳ.

Οἱ πιστοί, ὑπὲρ τῶν κατηχουμένων δεηθῶμεν.

"Ινα ὁ Κύριος αὐτοὺς ἔλεήσῃ.

Κατηχήσῃ αὐτοὺς τῷ λόγῳ τῆς ἀληθείας.

'Αποκαλύψῃ αὐτοῖς τὸ Εὐαγγέλιον τῆς δικαιοσύνης.

'Ενώσῃ αὐτοὺς τῇ ἀγίᾳ αὐτοῦ καθολικῇ καὶ ἀποστολικῇ Ἐκκλησίᾳ.

Σῶσον, ἐλέησον, ἀντιλαβοῦ, καὶ διαφύλαξον αὐτούς, ὁ Θεός, τῇ σῇ χάριτι.

Οἱ κατηχούμενοι, τὰς κεφαλὰς ὑμῶν τῷ Κυρίῳ κλίνατε.

Ο Χορός: Σοί, Κύριε.

Εύχὴ Κατηχουμένων, μυστικῶς λεγομένη ὑπὸ τοῦ Ἱερέως, πρὸ τοῦ ἀπλῶσαι τὸ Εἰλητόν.

Κύριε ὁ Θεὸς ἡμῶν, ὁ ἐν ὑφηλοῖς κατοικῶν καὶ τὰ ταπεινὰ ἐφορῶν, ὁ τὴν σωτηρίαν τῷ γένει τῶν ἀνθρώπων ἔξαποστείλας τὸν μονογενῆ σου Υἱὸν καὶ Θεόν, τὸν Κύριον ἡμῶν Ἰησοῦν Χριστόν, ἐπίβλεφον ἐπὶ τοὺς δούλους σου τοὺς κατηχουμένους, τοὺς ὑποκεκλικότας σοι τὸν ἑαυτῶν αὐχένα· καὶ καταξίωσον αὐτοὺς ἐν καιρῷ εὔθετῷ τοῦ λουτροῦ τῆς παλιγγενεσίας, τῆς ἀφέσεως τῶν ἀμαρτιῶν, καὶ τοῦ ἐνδύματος τῆς ἀφθαρσίας· ἔνωσον αὐτοὺς τῇ ἀγίᾳ σου καθολικῇ καὶ ἀποστολικῇ Ἔκκλησίᾳ· καὶ συγκαταρίθμησον αὐτοὺς τῇ ἐκλεκτῇ σου ποίμνῃ.

Ἐκφώνησις:

"Ινα καὶ αὐτοὶ σὺν ἡμῖν δοξάζωσι τὸ πάντιμον καὶ μεγαλοπρεπὲς ὄνομά σου, τοῦ Πατρός, καὶ τοῦ Υἱοῦ, καὶ τοῦ Ἅγιου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ο Χορός: Ἀμήν.

Καὶ ἔξαπλοι ὁ Ἱερεὺς τὸ Εἰλητόν.

Καὶ ὁ Διάκονος:

"Οσοι κατηχούμενοι, προέλθετε. Οἱ κατηχούμενοι, προέλθετε. "Οσοι κατηχούμενοι, προέλθετε. Μή

τις τῶν κατηχουμένων. "Οσοι πιστοί, ἔτι καὶ ἔτι, ἐν εἰρήνῃ τοῦ Κυρίου δεηθῶμεν.

'Ο Χορός: Κύριε, ἐλέησον.

Ἄντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

'Ο Χορός: Κύριε, ἐλέησον.

Σοφία.

Εὐχὴ Πιστῶν πρώτη, μυστικῶς λεγομένη ύπὸ τοῦ Ἱερέως,
μετὰ τὸ ἔξαπλῶσαι τὸ Ειλητόν.

Εὐχαριστοῦμέν σοι, Κύριε ὁ Θεὸς τῶν Δυνάμεων, τῷ καταξιώσαντι ἡμᾶς παραστῆναι καὶ νῦν τῷ ἀγίῳ σου Θυσιαστηρίῳ, καὶ προσπεσεῖν τοῖς οἰκτιρμοῖς σου ύπὲρ τῶν ἡμετέρων ἀμαρτημάτων καὶ τῶν τοῦ λαοῦ ἀγνοημάτων. Πρόσδεξαι, ὁ Θεός, τὴν δέησιν ἡμῶν· ποίησον ἡμᾶς ἀξίους γενέσθαι τοῦ προσφέρειν σοι δεήσεις, καὶ ἰκεσίας, καὶ θυσίας ἀναιμάκτους ύπὲρ παντὸς τοῦ λαοῦ σου· καὶ ἰκάνωσον ἡμᾶς, οὓς ἔθου εὶς τὴν διακονίαν σου ταύτην, ἐν τῇ δυνάμει τοῦ Πνεύματός σου τοῦ Ἀγίου, ἀκαταγνωστῶς καὶ ἀπροσκόπως, ἐν καθαρῷ τῷ μαρτυρίῳ τῆς συνειδήσεως ἡμῶν, ἐπικαλεῖσθαι σε ἐν παντὶ καιρῷ καὶ τόπῳ· ἵνα, εἰσακούων ἡμῶν, θλεως ἡμῖν εἴης ἐν τῷ πλήθει τῆς σῆς ἀγαθότητος.

Ἐκφώνησις:

"Οτι πρέπει σοι πᾶσα δόξα, τιμή, καὶ προσκύνησις, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

'Ο Χορός: Ἀμήν.

'Ο Διάκονος:

"Ἐτι καὶ ἔτι ἐν εἰρήνῃ τοῦ Κυρίου δεηθῶμεν.

'Ο Χορός: Κύριε, ἐλέησον.

'Αντιλαβοῦ, σῶσον, ἐλέησον, καὶ διαφύλαξον
ἡμᾶς, ὁ Θεός, τῇ σῇ χάριτι.

'Ο Χορός: Κύριε, ἐλέησον.

Σοφία.

Εὐχὴ Πιστῶν δευτέρα, μυστικῶς λεγομένη ὑπὸ τοῦ Ἱερέως.

Πάλιν καὶ πολλάκις σοὶ προσπίπτομεν, καὶ σοῦ δεόμεθα, ἀγαθὲ καὶ φιλάνθρωπε, ὅπως ἐπιβλέψῃς ἐπὶ τὴν δέησιν ἡμῶν, καθαρίσῃς ἡμῶν τὰς φυχὰς καὶ τὰ σώματα ἀπὸ παντὸς μολυσμοῦ σαρκὸς καὶ πνεύματος· καὶ δώῃς ἡμῖν ἀνένοχον καὶ ἀκατάκριτον τὴν παράστασιν τοῦ ἀγίου σου Θυσιαστηρίου. Χάρισαι δέ, ὁ Θεός, καὶ τοῖς συνευχομένοις ἡμῖν προκοπὴν βίου καὶ πίστεως, καὶ συνέσεως πνευματικῆς. Δὸς αὐτοῖς πάντοτε μετὰ φόβου καὶ ἀγάπης λατρεύουσί σοι, ἀνενόχως καὶ ἀκατακρίτως μετέχειν τῶν ἀγίων σου μυστηρίων, καὶ τῇς ἐπουρανίου σου βασιλείας ἀξιωθῆναι.

'Εκφώνησις:

"Οπως ὑπὸ τοῦ κράτους σου πάντοτε φυλαττόμενοι, σοὶ δόξαν ἀναπέμπωμεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

'Ο Χορός: Ἀμήν.

'Ο μὲν Διάκονος εἰσέρχεται εἰς τὸ ιερόν Βῆμα διὰ τοῦ νοτίου κλίτους, καὶ ἀνοίγονται αἱ ἄγιαι Θύραι.

'Ο δὲ πρῶτος Χορὸς ἀρχεται φάλλειν τὸν Χερουβικὸν "Υμνον ἀργῶς καὶ μετὰ μέλους"

Οι τὰ Χερουβίμ μυστικῶς εἰκονίζοντες, καὶ τῇ ζωοποιῷ Τριάδι τὸν τρισάγιον ὑμνον προσάρδοντες, πᾶσαν τὴν βιωτικὴν ἀποθώμεθα μέριμναν.

Τοῦ Χερουβικοῦ "Υμνου ἀδομένου, λέγει ὁ Ἱερεὺς μυστικῶς τὴν Εὔχὴν ταύτην.

Εὔχὴ τοῦ Χερουβικοῦ "Υμνου.

Οὐδεὶς ἄξιος τῶν συνδεδεμένων ταῖς σαρκικαῖς ἐπιθυμίαις καὶ ἡδοναῖς, προσέρχεσθαι, ἢ προσεγγίζειν, ἢ λειτουργεῖν σοι, Βασιλεῦ τῆς δόξης· τὸ γὰρ διακονεῖν σοι μέγα καὶ φοβερόν, καὶ αὐταῖς ταῖς ἐπουρανίαις Δυνάμεσιν. Ἄλλ' ὅμως, διὰ τὴν ἀφατον καὶ ἀμέτρητον σου φιλανθρωπίαν, ἀτρέπτως καὶ ἀναλλοιώτως γέγονας ἀνθρωπος, καὶ ἀρχιερεὺς ἡμῶν ἔχρημάτισας, καὶ τῆς λειτουργικῆς ταύτης καὶ ἀναιμάκτου θυσίας τὴν ιερουργίαν παρέδωκας ἡμῖν, ως Δεσπότης τῶν ἀπάντων. Σὺ γὰρ μόνος, Κύριε ὁ Θεὸς ἡμῶν, δεσπόζεις τῶν ἐπουρανίων καὶ τῶν ἐπιγείων, ὁ ἐπὶ θρόνου χερουβικοῦ ἐποχούμενος, ὁ τῶν Σεραφὶμ Κύριος καὶ βασιλεὺς τοῦ Ἰσραήλ, ὁ μόνος ἄγιος καὶ ἐν Ἀγίοις ἀναπαυόμενος. Σὲ τοίνυν δυσωπῶ τὸν μόνον ἄγαθὸν καὶ εὐήκοον· ἐπίβλεφον ἐπ' ἐμὲ τὸν ἀμαρτωλὸν καὶ ἀχρεῖον δοῦλόν σου· καὶ καθάρισόν μου τὴν φυχὴν καὶ τὴν καρδίαν ἀπὸ συνειδήσεως πονηρᾶς, καὶ ίκάνωσόν με τῇ δυνάμει τοῦ Ἀγίου σου Πνεύματος, ἐνδεδυμένον

τὴν τῆς Ἱερατείας χάριν, παραστῆναι τῇ ἀγίᾳ σου ταύτῃ Τραπέζῃ, καὶ Ἱερουργῆσαι τὸ ἅγιον καὶ ἄχραντόν σου Σῶμα καὶ τὸ τίμιον Αἷμα. Σοὶ γὰρ προσέρχομαι, κλίνας τὸν ἐμαυτοῦ αὔχένα, καὶ δέομαί σου· μὴ ἀποστρέψῃς τὸ πρόσωπόν σου ἀπ' ἐμοῦ, μηδὲ ἀποδοκιμάσῃς με ἐκ παίδων σου· ἀλλ' ἀξίωσον προσενεχθῆναι σοι ὑπ' ἐμοῦ τοῦ ἀμαρτωλοῦ καὶ ἀναξίου δούλου σου τὰ δῶρα ταῦτα. Σὺ γὰρ εἶ ὁ προσφέρων καὶ προσφερόμενος, καὶ προσδεχόμενος καὶ διαδιδόμενος, Χριστὲ ὁ Θεὸς ἡμῶν· καὶ σοὶ τὴν δόξαν ἀναπέμπομεν, σὺν τῷ ἀνάρχῳ σου Πατρί, καὶ τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ ἀεί, καὶ εἰς τοὺς αἰώνας τῶν αἰώνων. Ἀμήν.

Τοῦ Χερουβικοῦ ἀδομένου, λαβὼν ὁ Διάκονος τὸν Θυμιατόν, καὶ θυμίαμα βαλών, καὶ χαράξας σταυρόν, πρόσεισι τῷ Ἱερεῖ. Καὶ λαβὼν εὐλογίαν παρ' αὐτοῦ, θυμιᾷ τὴν ἀγίαν Τράπεζαν γύρωθεν καὶ τὸ Ἱερατεῖον ὅλον, τὸν Ἱερέα, ὕστερον δὲ τὰς Δεσποτικάς Εἰκόνας, καὶ τὸν λαὸν ὅπαντα. Λέγει δὲ καὶ τὸν πεντηκοστὸν Ψαλμὸν καὶ τροπάρια κατανυκτικὰ ὅσα καὶ βούλεται. Καὶ εἰσελθὼν εἰς τὸ Ἱερόν, ἀποτίθησι τὸ Θυμιατήριον.

'Ιστάμενος δὲ ὁ Ἱερεὺς μετὰ τοῦ Διακόνου πρὸ τῆς ἀγίας Τραπέζης, λέγουσι τὸν Χερουβικὸν "Υμνον.

'Ο Ἱερεύς·

Οἱ τὰ Χερουβὶμ μυστικῶς εἰκονίζοντες, καὶ τῇ ζωοποιῷ Τριάδι τὸν τρισάγιον ὕμνον προσφέροντες, πᾶσαν τὴν βιωτικὴν ἀποθώμεθα μέριμναν.

'Ο Διάκονος·

'Ως τὸν Βασιλέα τῶν ὅλων ὑποδεξόμενοι, ταῖς ἀγγελικαῖς ἀοράτως δορυφορούμενον τάξεσιν. Ἀλληλούϊα, ἀλληλούϊα, ἀλληλούϊα.

Είτα ἀσπάζονται τὴν ἄγιαν Τράπεζαν· αὕθις δὲ προσκυνήσαντες, στρέφονται πρὸς τὸν λαὸν καὶ ὑποκλίνουσι τὰς αὐτῶν κεφαλάς, καὶ οὕτως ἀπέρχονται εἰς τὴν Πρόθεσιν, προπορευομένου τοῦ Διακόνου. Αὐτὸς δὲ θυμιάσας τὰ "Ἄγια, καθ' ἐσαυτὸν εὔχομενος, τρίς· Ὁ Θεός, Ιλάσθητί μοι τῷ ἀμαρτωλῷ καὶ ἐλέησόν με, λέγει πρὸς τὸν Ἱερέα· Ἐπαρον, δέσποτα. Καὶ ὁ Ἱερεύς, ἅρας τὸν Ἄέρα, ἐπιτίθησιν ἐπὶ τῶν ὥμων αὐτοῦ, λέγων·

'Ἐπάρατε τὰς χεῖρας ὑμῶν εἰς τὰ ἄγια, καὶ εὐλογεῖτε τὸν Κύριον.

Είτα τὸν ἄγιον Δίσκον κεκαλυμμένον λαβών, ἐπιβάλλει τῇ τοῦ Διακόνου κεφαλῆ, μετὰ πάσης προσοχῆς καὶ εὐλαβείας, ἔχοντος ἀμα τοῦ Διακόνου καὶ τὸ Θυμιατήριον ἐνὶ τῶν δακτύλων. Αὐτὸς δὲ ὁ Ἱερεὺς τὸ ἄγιον Ποτήριον ἀνὰ χεῖρας λαμβάνει. Είτα ἔξερχονται διὰ τοῦ βορείου μέρους, προπορευομένων αὐτῶν λαμπάδων. Καὶ περιέρχονται τὸν Ναόν, ποιοῦντες τὴν Μεγάλην Εἰσόδον, καὶ λέγοντες·

Πάντων ἡμῶν μνησθείη Κύριος ὁ Θεὸς ἐν τῇ βασιλείᾳ αὐτοῦ, πάντοτε, νῦν, καὶ ἀεί, καὶ εἰς τοὺς αἰώνας τῶν αἰώνων.

'Ο Χορός· Ἀμήν.

Καὶ συμπληροὶ τὸν Χερουβικὸν "Υμνον"

'Ως τὸν Βασιλέα τῶν ὀλῶν ὑποδεξόμενοι, ταῖς ἀγγελικαῖς ἀοράτως δορυφορούμενον τάξεσιν. Ἀλληλούϊα, ἀλληλούϊα, ἀλληλούϊα.

Εἰσελθὼν δὲ ὁ Διάκονος ἐνδον τῶν ἀγίων Θυρῶν, ἴσταται ἐν τοῖς δεξιοῖς. Καὶ μέλλοντος τοῦ Ἱερέως εἰσελθεῖν, λέγει πρὸς αὐτὸν ὁ Διάκονος·

Μνησθείη Κύριος ὁ Θεὸς τῆς Ἱερωσύνης σου ἐν τῇ βασιλείᾳ αὐτοῦ, πάντοτε, νῦν, καὶ ἀεί, καὶ εἰς τοὺς αἰώνας τῶν αἰώνων.

Καὶ ὁ Ἱερεὺς πρὸς αὐτόν·

Μνησθείη Κύριος ὁ Θεὸς τῆς Διακονίας
(ἦ Ἱεροδιακονίας) σου ἐν τῇ βασιλείᾳ αὐτοῦ,

πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Καὶ ὁ μὲν Ἱερεὺς ἀποτίθησι τὸ ἅγιον Ποτήριον ἐπὶ τῆς ἀγίας Τραπέζης· τὸν δὲ ἅγιον Δίσκον λαβὼν ἀπὸ τῆς τοῦ Διακόνου κεφαλῆς, ἀποτίθησι καὶ αὐτὸν ἐπὶ τῆς ἀγίας Τραπέζης δεξιόθεν.

Καὶ πάλιν ἀποκλείονται αἱ ἀγίαι Θύραι καὶ τὸ καταπέτασμα.

Εἶτα ὁ Ἱερεὺς τὰ μὲν καλύμματα ἄρας ἀπὸ τε τοῦ Ἱεροῦ Δίσκου καὶ τοῦ ἅγιου Ποτηρίου, τίθησιν αὐτὰ ἐν ἐνὶ μέρει τῆς ἀγίας Τραπέζης· τὸν δὲ Ἀέρα ἀπὸ τῶν τοῦ Διακόνου ὥμων λαβὼν, καὶ θυμιάσας, σκεπάζει δι' αὐτοῦ τὰ "Ἄγια, λέγων·

'Ο εὔσχήμων Ἰωσήφ, ἀπὸ τοῦ ξύλου καθέλων τὸ ἄχραντόν σου Σῶμα, σινδόνι καθαρὰ εἰλήσας καὶ ἀρώμασιν, ἐν μνήματι καινῷ κηδεύσας, ἀπέθετο.

Καὶ λαβὼν τὸ Θυμιατήριον ἐκ τῶν τοῦ Διακόνου χειρῶν, θυμιᾶ τὰ "Ἄγια τρίς, λέγων·

Τότε ἀνοίσουσιν ἐπὶ τὸ Θυσιαστήριόν σου μόσχους. Τρίς.

Καὶ ἀποδούς τὸ Θυμιατήριον, καὶ χαλάσας τὸ Φελώνιον, κλίνας τε τὴν κεφαλήν, λέγει πρὸς τὸν Διάκονον·

Μνήσθητί μου, ἀδελφὲ καὶ συλλειτουργέ.

Καὶ ὁ Διάκονος πρὸς αὐτόν·

Μνησθείη Κύριος ὁ Θεὸς τῆς Ἱερωσύνης σου ἐν τῇ βασιλείᾳ αὐτοῦ.

Καὶ ὁ Ἱερεὺς πρὸς τὸν Διάκονον·

Εὖξαι ὑπὲρ ἐμοῦ, συλλειτουργέ μου.

Καὶ ὁ Διάκονος·

Πνεῦμα "Ἄγιον ἐπελεύσεται ἐπὶ σέ, καὶ δύναμις "Υψίστου ἐπισκιάσει σοι.

Kai ὁ Ἱερεύς·

Αὐτὸ τὸ Πνεῦμα συλλειτουργήσει ἡμῖν πάσας τὰς ἡμέρας τῆς ζωῆς ἡμῶν.

Εἴτα ὁ Διάκονος, ὑποκλίνας καὶ αὐτὸς τὴν κεφαλήν, κρατῶν ἄμα καὶ τὸ Ὁράριον τοῖς τρισὶ δακτύλοις τῆς δεξιᾶς, λέγει πρὸς τὸν Ἱερέα·

Μνήσθητί μου, δέσποτα ἄγιε.

Kai ὁ Ἱερεύς·

Μνησθείη σου Κύριος ὁ Θεὸς ἐν τῇ βασιλείᾳ αὐτοῦ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Καὶ ἐπειπὼν ὁ Διάκονος τὸ Ἀμήν, καὶ ἀσπασάμενος τὴν τοῦ Ἱερέως δεξιάν, ἔξερχεται· καὶ στὰς ἐν τῷ συνήθει τόπῳ, λέγει·

Πληρώσωμεν τὴν δέησιν ἡμῶν τῷ Κυρίῳ.

Οἱ Χοροὶ ἐναλλάξ· Κύριε, ἐλέησον.

Ὑπὲρ τῶν προτεθέντων τιμίων δώρων, τοῦ Κυρίου δεηθῶμεν.

Ὑπὲρ τοῦ ἀγίου Οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

Ὑπὲρ τοῦ φυσιθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Εὐχὴ τῆς Προσκομιδῆς, ὑπὸ τοῦ Ἱερέως λεγομένη μυστικῶς, μετὰ τὴν ἐπὶ τῆς ἀγίας Τραπέζης τῶν θείων δώρων ἀπόθεσιν.

Κύριε ὁ Θεὸς ὁ παντοκράτωρ, ὁ μόνος ἄγιος, ὁ δεχόμενος θυσίαν αἰνέσεως παρὰ τῶν ἐπικαλουμένων σε ἐν ὅλῃ καρδίᾳ, πρόσδεξαι καὶ ἡμῶν τῶν ἀμαρτωλῶν τὴν δέησιν, καὶ προσάγαγε τῷ ἀγίῳ σου Θυσιαστηρίῳ· καὶ ίκάνω-

σον ἡμᾶς προσενεγκεῖν σοι δῶρά τε καὶ θυσίας πνευματικάς, ὑπὲρ τῶν ἡμετέρων ἀμαρτημάτων καὶ τῶν τοῦ λαοῦ ἀγνοημάτων. Καὶ καταξίωσον ἡμᾶς εύρεῖν χάριν ἐνώπιόν σου, τοῦ γενέσθαι σοι εὐπρόσδεκτον τὴν θυσίαν ἡμῶν, καὶ ἐπισκηνῶσαι τὸ Πνεῦμα τῆς χάριτός σου τὸ ἀγαθὸν ἐφ' ἡμᾶς, καὶ ἐπὶ τὰ προκείμενα δῶρα ταῦτα, καὶ ἐπὶ πάντα τὸν λαόν σου.

Ἄντιλαβοῦ, σῶσον, ἐλέησον, καὶ διαφύλαξον ἡμᾶς, ὁ Θεός, τῇ σῇ χάριτι.

Οἱ Χοροί ἐναλλάξ: Παράσχου Κύριε.

Τὴν ἡμέραν πᾶσαν τελείαν, ἀγίαν, εἰρηνικήν καὶ ἀναμάρτητον, παρὰ τοῦ Κυρίου αἰτησώμεθα.

Οἱ Χοροί ἐναλλάξ: Παράσχου Κύριε.

Ἄγγελον εἰρήνης, πιστὸν ὄδηγόν, φύλακα τῶν φυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

Τὰ καλὰ καὶ συμφέροντα ταῖς φυχαῖς ἡμῶν, καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρὰ τοῦ Κυρίου αἰτησώμεθα.

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

Τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἅγίων μνημονεύσαντες, ἔαυ-

τούς, καὶ ἄλλήλους, καὶ πᾶσαν τὴν ζωὴν ἡμῶν Χριστῷ
τῷ Θεῷ παραθώμεθα.

'Ο Χορός' Σοί, Κύριε.

'Εκφώνησις'

Διὰ τῶν οἰκτιρμῶν τοῦ μονογενοῦς σου
Υἱοῦ, μεθ' οὗ εὐλογητὸς εἶ, σὺν τῷ παναγίῳ καὶ
ἀγαθῷ καὶ ζωοποιῷ σου Πνεύματι, νῦν, καὶ ἀεί,
καὶ εἰς τοὺς αἰῶνας τῶν αἰώνων.

'Ο Χορός' Αμήν.

'Ο Ιερεὺς'

Εἰρήνη πᾶσι.

'Ο Χορός' Καὶ τῷ πνεύματί σου.

'Ο Διάκονος'

'Αγαπήσωμεν ἄλλήλους, ἵνα ἐν ὁμονοίᾳ ὁμολο-
γήσωμεν.'

'Ο Χορός' Πατέρα, Υἱόν, καὶ Ἀγιον Πνεύμα, Τριάδα ὁμοού-
σιον καὶ ἀχώριστον.

'Ο Ιερεὺς προσκυνεῖ τρίς, λέγων μυστικῶς'

'Αγαπήσω σε, Κύριε, ἡ ισχύς μου' Κύριος
στερέωμά μου καὶ καταψυγή μου, καὶ ρύστης
μου.

Καὶ ἀσπάζεται τὰ "Αγια οὕτως, ὡς εἴσι κεκαλυμμένα, πρῶ-
τον μὲν τὸν ἄγιον Δίσκον, εἶτα δὲ τὸ ἄγιον Ποτήριον καὶ τὴν ἄ-
γιαν Τράπεζαν ἔμπροσθεν αὐτοῦ. Ὁμοίως δὲ καὶ ὁ Διάκονος συμ-
προσκυνεῖ, ἐν ᾧ ἰσταται τόπῳ, καὶ ἀσπάζεται τὸ Ωράριον αὐ-
τοῦ, ἐνθα ἔστι σταυροῦ τύπος, καὶ οὕτως ἐκφωνεῖ·

Τὰς θύρας, τὰς θύρας' ἐν σοφίᾳ πρόσχωμεν.

Καὶ ἀνοίγεται τὸ καταπέτασμα.

'Ο δὲ Ιερεὺς, ἀρας τὸν Ἀέρα ἐπάνω τῶν Δώρων, κινεῖ αὐ-
τὸν ἀνοικτόν.

'Ο λαός, ἡ, εἰ ἔθος, ὁ Προεστώς'

Πιστεύω εἰς ἔνα Θεόν, Πατέρα παντοκράτορα, ποιητὴν οὐρανοῦ καὶ γῆς, ὁρατῶν τε πάντων καὶ ἀοράτων. Καὶ εἰς ἔνα Κύριον, Ἰησοῦν Χριστόν, τὸν Υἱὸν τοῦ Θεοῦ τὸν Μονογενῆ, τὸν ἐκ τοῦ Πατρὸς γεννηθέντα πρὸ πάντων τῶν αἰώνων. Φῶς ἐκ Φωτός, Θεὸν ἀληθινὸν ἐκ Θεοῦ ἀληθινοῦ, γεννηθέντα, οὐ ποιηθέντα, ὁμοούσιον τῷ Πατρὶ, δι' οὗ τὰ πάντα ἐγένετο. Τὸν δι' ἡμᾶς τοὺς ἀνθρώπους, καὶ διὰ τὴν ἡμετέραν σωτηρίαν κατελθόντα ἐκ τῶν οὐρανῶν, καὶ σαρκωθέντα ἐκ Πνεύματος Ἅγίου καὶ Μαρίας τῆς Παρθένου, καὶ ἐνανθρωπήσαντα. Σταυρωθέντα τε ὑπὲρ ἡμῶν ἐπὶ Ποντίου Πιλάτου, καὶ παθόντα, καὶ ταφέντα. Καὶ ἀναστάντα τῇ τρίτῃ ἡμέρᾳ, κατὰ τὰς Γραφάς. Καὶ ἀνελθόντα εἰς τοὺς οὐρανούς, καὶ καθεζόμενον ἐκ δεξιῶν τοῦ Πατρός. Καὶ πάλιν ἐρχόμενον μετὰ δόξης, κρῖναι ζῶντας καὶ νεκρούς· οὐ τῆς βασιλείας οὐκ ἔσται τέλος. Καὶ εἰς τὸ Πνεῦμα τὸ Ἅγιον, τὸ Κύριον, τὸ Ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διὰ τῶν Προφητῶν. Εἰς μίαν, ἀγίαν, καθολικὴν καὶ ἀποστολικὴν Ἑκκλησίαν. Ὁμολογῶ ἐν Βάπτισμα εἰς ἄφεσιν ἀμαρτιῶν. Προσδοκῶ ἀναστασιν νεκρῶν, καὶ ζωὴν τοῦ μέλλοντος αἰώνος. Ἀμήν.

'Ο Διάκονος·

Στῶμεν καλῶς, στῶμεν μετὰ φόβου· πρόσχωμεν,
τὴν ἀγίαν ἀναφορὰν ἐν εἰρήνῃ προσφέρειν.

'Ο Χορός· "Ελεον εἰρήνης, θυσίαν αἰνέσεως.

'Ο Διάκονος προσκυνήσας, εἰσέρχεται εἰς τὸ ἄγιον Βῆμα,
διὰ τοῦ νοτίου κλίτους.

'Ο δὲ Ἱερεύς, ἐπάρας τὸν Ἀέρα ἀπὸ τῶν ἀγίων, ἀποτίθη-
σιν αὐτὸν ἐν ἐνὶ τόπῳ. Εἴτα στραφεὶς πρὸς τὸν λαόν, ἔκφωνεῖ·

"Η χάρις τοῦ Κυρίου ἡμῶν Ἰησοῦ Χριστοῦ,
καὶ ἡ ἀγάπη τοῦ Θεοῦ καὶ Πατρός, καὶ ἡ κοινω-
νία τοῦ Ἅγιου Πνεύματος, εἴη μετὰ πάντων ὑ-
μῶν (καὶ εὐλογεῖ τὸν λαόν).

'Ο Χορός· Καὶ μετὰ τοῦ πνεύματός σου.

'Ο Ἱερεύς, ὑψῶν ἀμφοτέρας τὰς χεῖρας·

"Ἄνω σχῶμεν τὰς καρδίας.

'Ο Χορός· "Ἐχομεν πρὸς τὸν Κύριον.

'Ο Ἱερεύς, στραφεὶς πρὸς ἀνατολάς·

Εὐχαριστήσωμεν τῷ Κυρίῳ.

'Ο Χορός· "Αξιον καὶ δίκαιον ἔστιν προσκυνεῖν Πατέρα,
Υἱὸν καὶ Ἅγιον Πνεῦμα, Τριάδα δόμούσιον καὶ ἀχώριστον.

Καὶ, τοῦ Διακόνου ρίπιζοντος τὰ "Ἄγια εὐλαβῶς, ἐπεύχεται
ὅ Ἱερεὺς μυστικῶς.

"Αξιον καὶ δίκαιον σὲ ὑμνεῖν, σὲ εὐλογεῖν, σὲ
αἰνεῖν, σοὶ εὐχαριστεῖν, σὲ προσκυνεῖν ἐν παντὶ¹
τόπῳ τῆς δεσποτείας σου. Σὺ γάρ εἶ ὁ Θεὸς ἀν-
έκφραστος, ἀπερινόητος, ἀόρατος, ἀκατάληπ-
τος, ἀεὶ ὅν, ὡσαύτως ὅν, σύ, καὶ ὁ μονογενῆς
σου Υἱός, καὶ τὸ Πνεῦμά σου τὸ Ἅγιον. Σὺ ἐκ τοῦ
μὴ ὄντος εἰς τὸ εἶναι ἡμᾶς παρήγαγες καὶ παρα-

πεσόντας ἀνέστησας πάλιν· καὶ οὐκ ἀπέστης πάντα ποιῶν, ἔως ἡμᾶς εἰς τὸν οὐρανὸν ἀνήγαγες, καὶ τὴν βασιλείαν σου ἔχαρισω τὴν μέλλουσαν. Ὑπὲρ τούτων ἀπάντων εὔχαριστοῦμέν σοι, καὶ τῷ μονογενεῖ σου Υἱῷ, καὶ τῷ Πνεύματί σου τῷ Ἅγιῳ, ὑπὲρ πάντων, ὃν ἴσμεν, καὶ ὃν οὐκ ἴσμεν, τῶν φανερῶν καὶ ἀφανῶν εὔεργεσιῶν, τῶν εἰς ἡμᾶς γεγενημένων. Εὔχαριστοῦμέν σοι καὶ ὑπὲρ τῆς λειτουργίας ταύτης, ἣν ἐκ τῶν χειρῶν ἡμῶν δέξασθαι κατηξίωσας, καίτοι σοι παρεστήκασι χιλιάδες Ἀρχαγγέλων καὶ μυριάδες Ἅγγέλων, τὰ Χερουβίμ καὶ τὰ Σεραφίμ, ἔξαπτέρυγα, πολυόμματα, μετάρσια, πτερωτά,

'Εκφώνως'

Τὸν ἐπινίκιον ὑμνον ᾄδοντα, βοῶντα, κεκραγότα, καὶ λέγοντα·

'Ἐνταῦθα λαβὼν ὁ Διάκονος τὸν Ἀστερίσκον ἐκ τοῦ ἀγίου Δίσκου, ποιεῖ σταυροῦ τύπον ἐπάνω αὐτοῦ· καὶ ἀσπασάμενος αὐτόν, ἀποτίθησιν ἐν μέρει τινὶ.'

'Ο Χορός': "Ἄγιος, "Ἄγιος, "Ἄγιος, Κύριος Σαβαώθ· πλήρης ὁ οὐρανὸς καὶ ἡ γῆ τῆς δόξης σου. 'Ωσαννά ἐν τοῖς ὑφίστοις. Εὐλογημένος ὁ ἐρχόμενος ἐν ὀνόματι Κυρίου. 'Ωσαννά ἐν τοῖς ὑφίστοις.

'Ο δέ ιερεὺς ἐπεύχεται μυστικῶς.'

Μετὰ τούτων, καὶ ἡμεῖς τῶν μακαρίων Δυνάμεων, Δέσποτα φιλάνθρωπε, βοῶμεν καὶ λέγομεν· "Ἄγιος εἶ, καὶ πανάγιος, σύ, καὶ ὁ μονογενής σου Υἱός, καὶ τὸ Πνεῦμά σου τὸ Ἅγιον. "Ἄγιος εἶ, καὶ πανάγιος, καὶ μεγαλοπρεπής ἡ δόξα σου· δες τὸν κόσμον σου οὕτως ἡγάπησας, ὥστε τὸν

Υἱόν σου τὸν μονογενῆ δοῦναι, ἵνα πᾶς ὁ πιστεύων εἰς αὐτὸν μὴ ἀπόληται, ἀλλ᾽ ἔχῃ ζωὴν αἰώνιον. Ὅς ἐλθὼν καὶ πᾶσαν τὴν ὑπὲρ ἡμῶν οἰκονομίαν πληρώσας, τῇ νυκτὶ ἡ παρεδίδοτο, μᾶλλον δὲ ἐαυτὸν παρεδίδου ὑπὲρ τῆς τοῦ κόσμου ζωῆς, λαβὼν ἄρτον ἐν ταῖς ἀγίαις αὐτοῦ καὶ ἀχράντοις καὶ ἀμωμήτοις χερσίν, εὔχαριστήσας, καὶ εὐλογήσας (**καὶ εὐλογεῖ**), ἀγιάσας, κλάσας, ἔδωκε τοῖς ἀγίοις αὐτοῦ μαθηταῖς καὶ ἀποστόλοις, εἰπών·

Τότε κλίνων ὁ Ἱερεὺς τὴν κεφαλήν, καὶ αἱρων τὴν δεξιὰν αὐτοῦ μετ' εὐλαβείας, λέγει ἐκφώνως, τοῦ Διακόνου δεικνύοντος αὐτῷ τὸν ἄγιον Δίσκον, κρατοῦντος καὶ τὸ Ὁράριον τοῖς τρισὶ δακτύλοις τῆς δεξιᾶς·

Λάβετε, φάγετε, τοῦτό μου ἐστὶ τὸ Σῶμα, τὸ ὑπὲρ ὑμῶν κλώμενον εἰς ἀφεσιν ἀμαρτιῶν.

Ο Χορός: Ἀμήν.

Εἶτα, σφραγίζει ὁ Ἱερεὺς τὸ ἄγιον Ποτήριον, λέγων μυστικῶς·

Ομοίως καὶ τὸ Ποτήριον μετὰ τὸ δειπνῆσαι, λέγων·

Καὶ κλίνων τὴν κεφαλήν, καὶ τὴν χεῖρα ἔχων ἀνωθεν μετ' εὐλαβείας, λέγει ἐκφώνως, τοῦ Διακόνου δεικνύοντος αὐτῷ τὸ ἄγιον Ποτήριον, κρατοῦντος καὶ τὸ Ὁράριον τοῖς τρισὶ δακτύλοις τῆς δεξιᾶς·

**Πίετε ἐξ αὐτοῦ πάντες, τοῦτό ἐστι τὸ Αἷμά μου,
τὸ τῆς καινῆς Διαθήκης,
τὸ ὑπὲρ ὑμῶν καὶ πολλῶν ἐκχυνόμενον
εἰς ἀφεσιν ἀμαρτιῶν.**

Ο Χορός: Ἀμήν.

Καὶ ἐπεύχεται ὁ Ἱερεὺς μυστικῶς.

Μεμνημένοι τοίνυν τῆς σωτηρίου ταύτης ἐντολῆς, καὶ πάντων τῶν ὑπὲρ ἡμῶν γεγενημένων· τοῦ Σταυροῦ, τοῦ Τάφου, τῆς τριημέρου Ἀναστάσεως, τῆς εἰς οὐρανοὺς Ἀναβάσεως, τῆς ἐκ δεξιῶν καθέδρας, τῆς δευτέρας καὶ ἐνδόξου πάλιν παρουσίας.

Ἐκφώνως.

Τὰ σὰ ἐκ τῶν σῶν σοὶ προσφέρομεν, κατὰ πάντα, καὶ διὰ πάντα.

Ο Χορός. Σὲ ὑμνοῦμεν, σὲ εὔλογοῦμεν, σοὶ εὐχαριστοῦμεν, Κύριε, καὶ δεόμεθά σου, ὁ Θεὸς ἡμῶν.

Ο δὲ Ἱερεὺς ἐπεύχεται μυστικῶς.

Ἐτι προσφέρομεν σοὶ τὴν λογικὴν ταύτην καὶ ἀναίμακτον λατρείαν· καὶ παρακαλοῦμεν, καὶ δεόμεθα, καὶ ἰκετεύομεν· κατάπεμφον τὸ Πνεῦμά σου τὸ Ἄγιον ἐφ' ἡμᾶς, καὶ ἐπὶ τὰ προκείμενα Δῶρα ταῦτα.

Καὶ ὁ Διάκονος ἀποτίθησι τὸ Ῥιπίδιον καὶ ἔρχεται ἐγγύτερον τῷ Ἱερεῖ· καὶ προσκυνοῦσιν ἀμφότεροι τρίς ἐμπροσθεν τῆς ἁγίας Τραπέζης.

Εἶτα τὴν κεφαλὴν ὑποκλίνας ὁ Διάκονος, καὶ δεικνύων σὺν τῷ Ὡραρίῳ τὸν ἄγιον Ἅρτον, λέγει μυστικῶς·

Ἐύλόγησον, δέσποτα, τὸν ἄγιον Ἅρτον.

Καὶ ὁ Ἱερεὺς ἀνιστάμενος, σφραγίζει τὸν ἄγιον Ἅρτον, λέγων·

Καὶ ποίησον τὸν μὲν Ἅρτον τοῦτον, τίμιον Σῶμα τοῦ Χριστοῦ σου.

Ο Διάκονος·

Ἀμήν.

Καὶ αὐθὶς ὁ αὐτὸς, δεικνύων σὺν τῷ Ὁραρίῳ τὸ ἄγιον Ποτήριον·

Εὐλόγησον, δέσποτα, τὸ ἄγιον Ποτήριον.

Καὶ ὁ Ἱερεὺς εὐλογῶν λέγει·

Τὸ δὲ ἐν τῷ Ποτηρίῳ τούτῳ, τίμιον Αἷμα
τοῦ Χριστοῦ σου.

'Ο Διάκονος·

Αμήν.

Καὶ αὐθὶς ὁ Διάκονος, δεικνύων μετὰ τοῦ Ὁραρίου ἀμφότερα τὰ "Ἄγια, λέγει·

Εὐλόγησον, δέσποτα, τὰ ἀμφότερα.

Ο δὲ Ἱερεὺς, εὐλογῶν ἀμφότερα τὰ "Ἄγια, λέγει·

Μεταβαλὼν τῷ Πνεύματί σου τῷ Ἀγίῳ.

'Ο Διάκονος·

Αμήν, ἀμήν, ἀμήν.

**Καὶ τὴν κεφαλὴν ὑποκλίνας τῷ Ἱερεῖ, καὶ εἰπὼν τὸ Μνήσθητί μου, ἅγιε δέσποτα, τοῦ ἀμαρτωλοῦ, ἵσταται ἐν ᾧ πρότερον
ἵστατο τόπῳ, καὶ λαβὼν τὸ Ῥιπίδιον, φιπίζει τὰ "Ἄγια, ὡς καὶ
τὸ πρότερον.**

'Ο δὲ Ἱερεὺς ἐπεύχεται μυστικῶς.

"Ωστε γενέσθαι τοῖς μεταλαμβάνουσιν εἰς
νῆφιν φυχῆς, εἰς ἄφεσιν ἀμαρτιῶν, εἰς κοινω-
νίαν τοῦ Ἅγίου σου Πνεύματος, εἰς βασιλείας
οὐρανῶν πλήρωμα, εἰς παράρησίαν τὴν πρὸς σέ,
μὴ εἰς κρίμα ἢ εἰς κατάκριμα.

"Ετι προσφέρομέν σοι τὴν λογικὴν ταύτην
λατρείαν ὑπὲρ τῶν ἐν πίστει ἀναπαυσαμένων
Προπατόρων, Πατέρων, Πατριαρχῶν, Προφη-
τῶν, Ἀποστόλων, Κηρύκων, Εὐαγγελιστῶν,

Μαρτύρων, Ὄμολογητῶν, Ἐγκρατευτῶν, καὶ παντὸς πνεύματος δικαίου ἐν πίστει τετελειώμένου.

Καὶ λαβὼν τὸν θυμιατόν, θυμιῇ τρις ἐνώπιον τῆς Ἁγίας Τραπέζης, λέγων ἐκφώνως·

Ἐξαιρέτως τῆς παναγίας, ἀχράντου, ὑπερευλογημένης, ἐνδόξου Δεσποίνης ἡμῶν, Θεοτόκου καὶ ἀειπαρθένου Μαρίας.

Καὶ ἐπιδίδωσι τὸ θυμιατήριον τῷ Διακόνῳ, δστις θυμιῇ τὴν ἀγίαν Τράπεζαν γύρωθεν, καὶ μνημονεύει ὃν βιούλεται ζώντων καὶ τεθνεώτων.

Ο Χορός: Ἀξιόν ἔστιν ὡς ἀληθῶς μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον, καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν δοντας Θεοτόκον, σὲ μεγαλύνομεν.

Ἐν ταῖς Δεσποτικαῖς ἡ Θεομητορικαῖς Ἑορταῖς καὶ ἐν ταῖς Ἀποδόσεσι αὐτῶν φάλλεται ὁ Εἱρμὸς τῆς ἐννάτης Ὡδῆς αὐτῶν.

Ο δὲ Ἱερεὺς ἐπεύχεται μυστικῶς.

Τοῦ ἀγίου Ἰωάννου τοῦ προφήτου, προδρόμου καὶ Βαπτιστοῦ, τῶν ἀγίων, ἐνδόξων καὶ πανευφήμων Ἀποστόλων, τοῦ ἀγίου **τοῦ δεῖνος οὐ καὶ τὴν μνήμην ἐπιτελοῦμεν, καὶ πάντων τῶν Ἀγίων σου, ὃν ταῖς ἱκεσίαις ἐπίσκεψαι ἡμᾶς ὁ Θεός.**

Καὶ μνήσθητι πάντων τῶν προκεκοιμημένων ἐπ' ἐλπίδι ἀναστάσεως ζωῆς αἰωνίου.

Ἐνταῦθα μνημονεύει ὁ Ἱερεὺς ὃν θέλει τεθνεώτων.

Καὶ ἀνάπαυσον αὐτούς, ὅπου ἐπισκοπεῖ τὸ φῶς τοῦ προσώπου σου.

"Ετι παρακαλοῦμέν σε' μνήσθητι, Κύριε, πάσης Ἐπισκοπῆς ὄρθοδόξων, τῶν ὄρθοτομούντων τὸν λόγον τῆς σῆς ἀληθείας, παντὸς τοῦ Πρεσβυτερίου, τῆς ἐν Κυρίῳ διακονίας, καὶ παντὸς ἱερατικοῦ τάγματος.

"Ετι προσφέρομέν σοι τὴν λογικὴν ταύτην λατρείαν ὑπὲρ τῆς οἰκουμένης, ὑπὲρ τῆς ἀγίας, καθολικῆς καὶ ἀποστολικῆς Ἐκκλησίας, ὑπὲρ τῶν ἐν ἀγνείᾳ καὶ σεμνῇ πολιτείᾳ διαγόντων, ὑπὲρ τῶν πιστοτάτων καὶ φιλοχρίστων ἡμῶν βασιλέων, παντὸς τοῦ παλατίου καὶ τοῦ στρατοπέδου αὐτῶν. Δὸς αὐτοῖς, Κύριε, εἰρηνικὸν τὸ βασίλειον, ἵνα καὶ ἡμεῖς ἐν τῇ γαλήνῃ αὐτῶν ἥρεμον καὶ ἡσύχιον βίον διάγωμεν ἐν πάσῃ εὔσεβείᾳ καὶ σεμνότητι.

Ἐκφώνως:

'Ἐν πρώτοις μνήσθητι, Κύριε, τοῦ παναγιωτάτου Πατρὸς ἡμῶν **τοῦ δεῖνος** Πάπα Ρώμης, καὶ τοῦ μακαριωτάτου Πατριάρχου ἡμῶν **τοῦ δεῖνος** [πανιερωτάτου Μητροπολίτου, ἢ θεοφιλεστάτου Ἀρχιεπισκόπου ἢ Ἐπισκόπου ἡμῶν **τοῦ δεῖνος**], οὓς χάρισαι ταῖς ἀγίαις σου ἐκκλησίαις, ἐν εἰρήνῃ, σώους, ἐντίμους, ὕγιεῖς, μακροημερεύοντας, καὶ ὄρθοτομοῦντας τὸν λόγον τῆς σῆς ἀληθείας.

Καὶ ὁ Διάκονος, πρὸς τὴν Θύραν στάς, μνημονεύει τῶν ζώντων εἴτα δὲ ἐκφωνεῖ·

Καὶ ὑπὲρ τοῦ προσκομίζοντος τὰ ἅγια Δῶρα ταῦτα, εὐλαβεστάτου Ἱερέως **τοῦ δεῖνος**. Ὅπερ σω-

τηρίας τῶν εὔσεβεστάτων καὶ θεοφυλάκτων βασιλέων ἡμῶν, σωτηρίας τε καὶ βοηθείας τοῦ περιεστῶτος λαοῦ, καὶ ὃν ἔκαστος κατὰ διάνοιαν ἔχει, καὶ πάντων καὶ πασῶν.

'Ο Χορός' Καὶ πάντων καὶ πασῶν.

'Ο δὲ Ιερεὺς ἐπεύχεται μυστικῶς'

Μνήσθητι, Κύριε, τῆς πόλεως (ἡ χώρας ἡ μονῆς) ἐν ᾧ παροικοῦμεν, καὶ πάσης πόλεως καὶ χώρας, καὶ τῶν πίστει οἰκούντων ἐν αὐταῖς. Μνήσθητι, Κύριε, πλεόντων, ὁδοιπορούντων, νοσούντων, καμνόντων, αἰχμαλώτων, καὶ τῆς σωτηρίας αὐτῶν. Μνήσθητι, Κύριε, τῶν καρποφορούντων, καὶ καλλιεργούντων ἐν ταῖς ἀγίαις σου ἐκκλησίαις, καὶ μεμνημένων τῶν πενήτων· καὶ ἐπὶ πάντας ἡμᾶς τὰ ἐλέη σου ἐξαπόστειλον.

'Ἐκφώνως'

Καὶ δὸς ἡμῖν ἐν ἐνὶ στόματι καὶ μιᾷ καρδίᾳ δοξάζειν καὶ ἀνυμνεῖν τὸ πάντιμον καὶ μεγαλοπρεπὲς ὄνομά σου, τοῦ Πατρός, καὶ τοῦ Υἱοῦ, καὶ τοῦ Ἅγιου Πνεύματος, νῦν, καὶ ἀεί, καὶ εἰς τοὺς αἰῶνας τῶν αἰώνων.

'Ο Χορός' Ἀμήν.

Καὶ στραφεῖς πρὸς τὸν λαόν, καὶ εὐλογῶν αὐτόν, λέγει ἐκφώνως·

Καὶ ἔσται τὰ ἐλέη τοῦ μεγάλου Θεοῦ καὶ Σωτῆρος ἡμῶν Ἰησοῦ Χριστοῦ μετὰ πάντων ὑμῶν.

'Ο Χορός' Καὶ μετὰ τοῦ πνεύματός σου.

**'Ο Διάκονος, λαβὼν καιρὸν παρὰ τοῦ Ἱερέως καὶ ἔξελθών,
καὶ στὰς ἐν τῷ συνήθει τόπῳ, λέγει'**

Πάντων τῶν ἀγίων μνημονεύσαντες, ἔτι καὶ ἔτι
ἐν εἰρήνῃ τοῦ Κυρίου δεηθῶμεν.

Οἱ Χοροὶ ἑναλλάξ· Κύριε, ἐλέησον.

**'Υπὲρ τῶν προσκομισθέντων καὶ ἀγιασθέντων
τιμίων δώρων, τοῦ Κυρίου δεηθῶμεν.**

"Οπως ὁ φιλάνθρωπος Θεὸς ἡμῶν, ὁ προσδε-
ξάμενος αὐτὰ εἰς τὸ ἄγιον καὶ ὑπερουράνιον καὶ νοε-
ρὸν αὐτοῦ θυσιαστήριον, εἰς ὅσμὴν εὔωδίας πνευμα-
τικῆς, ἀντικαταπέμφη ἡμῖν τὴν θείαν χάριν καὶ τὴν
δωρεὰν τοῦ Ἅγιου Πνεύματος, δεηθῶμεν.

**'Υπὲρ τοῦ ρύσθηναι ἡμᾶς ἀπὸ πάσης θλίψεως,
ὄργης, κινδύνου καὶ ἀνάγκης, τοῦ Κυρίου δεηθῶμεν.**

'Ο Ἱερεὺς ἐπεύχεται μυστικῶς'

**Σοὶ παρακατατιθέμεθα τὴν ζωὴν ἡμῶν ἀπα-
σαν καὶ τὴν ἐλπίδα, Δέσποτα φιλάνθρωπε· καὶ
παρακαλοῦμεν, καὶ δεόμεθα, καὶ ἰκετεύομεν· Κα-
ταξίωσον ἡμᾶς μεταλαβεῖν τῶν ἐπουρανίων
σου, καὶ φρικτῶν μυστηρίων ταύτης τῆς Ἱερᾶς
καὶ πνευματικῆς Τραπέζης, μετὰ καθαροῦ συν-
ειδότος, εἰς ἀφεσιν ἀμαρτιῶν, εἰς συγχώρησιν
πλημμελημάτων, εἰς Πνεύματος Ἅγιου κοινω-
νίαν, εἰς βασιλείας οὐρανῶν κληρονομίαν, εἰς
παράρησίαν τὴν πρὸς σέ, μὴ εἰς κρῖμα ἢ εἰς κα-
τάκριμα.**

'Ο Διάκονος'

**'Αντιλαβοῦ, σῶσον, ἐλέησον, καὶ διαφύλαξον
ἡμᾶς, ὁ Θεός, τῇ σῇ χάριτι.'**

Οἱ Χοροί· Κύριε, ἐλέησον.

Τὴν ἡμέραν πᾶσαν τελείαν, ἀγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

Οἱ Χοροὶ ἐναλλάξ: Παράσχου, Κύριε.

"Ἄγγελον εἰρήνης, πιστὸν ὄδηγόν, φύλακα τῶν φυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

Συγγνώμην καὶ ἄφεσιν τῶν ἀμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

Τὰ καλὰ καὶ συμφέροντα ταῖς φυχαῖς ἡμῶν, καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρὰ τοῦ Κυρίου αἰτησώμεθα.

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

Τὴν ἐνότητα τῆς πίστεως καὶ τὴν κοινωνίαν τοῦ Ἀγίου Πνεύματος αἰτησάμενοι, ἔσαυτούς, καὶ ἀλλήλους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ο Χορός: Σοί, Κύριε.

Ο Ἱερεὺς ἐκφώνως

Καὶ καταξίωσον ἡμᾶς, Δέσποτα, μετὰ παρρησίας ἀκατακρίτως τολμᾶν ἐπικαλεῖσθαι σε τὸν ἐπουράνιον Θεὸν Πατέρα, καὶ λέγειν·

Ο λαός, ἦ εῑ ἔθος, δὲ Προεστώς

Πάτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου· ἐλθέτω ἡ βασιλεία σου· γενηθήτω τὸ θέλημά σου, ως ἐν οὐρανῷ, καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν

τὰ ὄφειλήματα ἡμῶν, ὡς καὶ ἡμεῖς ἀφίεμεν τοῖς ὄφειλέταις ἡμῶν· καὶ μὴ εἰσενέγκης ἡμᾶς εἰς πειρασμόν, ἀλλὰ ρῦσαι ἡμᾶς ἀπὸ τοῦ πονηροῦ.

'Ο Ιερεὺς ἐκφώνως·

"Οτι σοῦ ἔστιν ἡ βασιλεία, καὶ ἡ δύναμις,
καὶ ἡ δόξα, τοῦ Πατρός, καὶ τοῦ Υἱοῦ, καὶ τοῦ
Ἀγίου Πνεύματος, νῦν, καὶ ἀεί, καὶ εἰς τοὺς αἰώνας τῶν αἰώνων.

'Ο Χορός· Αμήν.

'Ο Ιερεὺς·

Εἰρήνη πᾶσι.

'Ο Χορός· Καὶ τῷ πνεύματί σου.

'Ο Διάκονος·

Τὰς κεφαλὰς ὑμῶν τῷ Κυρίῳ κλίνατε.

'Ο Χορός· Σοί, Κύριε.

Καὶ ἐπεύχεται ὁ Ιερεὺς μυστικῶς·

Εὐχαριστοῦμέν σοι, Βασιλεῦ ἀόρατε, ὁ τῇ ἀμετρήτῳ σου δυνάμει τὰ πάντα δημιουργήσας,
καὶ τῷ πλήθει τοῦ ἐλέους σου ἔξ ούκ ὅντων εἰς
τὸ εἶναι παραγαγών τὰ σύμπαντα. Αὔτός, Δέ-
σποτα, οὐρανόθεν ἐπιδε ἐπὶ τοὺς ὑποκεκλικό-
τας σοι τὰς ἔαυτῶν κεφαλάς· οὐ γάρ ἐκλιναν
σαρκὶ καὶ αἷματι, ἀλλὰ σοὶ τῷ φοβερῷ Θεῷ. Σὺ
οὖν, Δέσποτα, τὰ προκείμενα πᾶσιν ἡμῖν εἰς ἀγα-
θὸν ἔξομάλισον, κατὰ τὴν ἐκάστου ιδίαν χρείαν·
τοῖς πλέουσι σύμπλευσον, τοῖς ὄδοιποροῦσι
συνόδευσον, τοὺς νοσοῦντας ἵασαι, ὁ Ιατρὸς
τῶν φυχῶν καὶ τῶν σωμάτων ἡμῶν.

Ἐκφώνωσ·

Χάριτι, καὶ οἰκτιρμοῖς, καὶ φιλανθρωπίᾳ τοῦ μονογενοῦς σου Υἱοῦ, μεθ' οὗ εὐλογητὸς εἶ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν, καὶ ἄει, καὶ εἰς τοὺς αἰῶνας τῶν αἰώνων.

Ο Χορός· Ἀμήν.

Καὶ ἐπεύχεται ὁ Ἱερεὺς μυστικῶς·

Πρόσχες, Κύριε Ἰησοῦ Χριστὲ ὁ Θεὸς ἡμῶν, ἐξ ἀγίου κατοικητηρίου σου, καὶ ἀπὸ θρόνου δόξης τῆς βασιλείας σου· καὶ ἐλθὲ εἰς τὸ ἀγιάσαι ἡμᾶς, ὁ ἄνω τῷ Πατρὶ συγκαθήμενος, καὶ ὡδε ἡμῖν ἀοράτως συνών. Καὶ καταξίωσον τῇ κραταιᾷ σου χειρὶ μεταδοῦναι ἡμῖν τοῦ ἀχράντου Σώματός σου, καὶ τιμίου Ἀἵματος, καὶ δι' ἡμῶν παντὶ τῷ λαῷ.

Εἴτα προσκυνεῖ ὁ Ἱερεὺς, ὅμοίως καὶ ὁ Διάκονος ἐν ᾧ ἔστι τόπῳ, λέγοντες μυστικῶς τρίς·

Ο Θεός, ιλάσθητί μοι τῷ ἀμαρτωλῷ καὶ ἐλέησόν με.

Ἐν τούτῳ δέ, ζώννυται ὁ Διάκονος τὸ Ὁράριον αὐτοῦ σταυροειδῶς.

Οταν δέ ἴδη τὸν Ἱερέα ἐκτείνοντα τὰς χεῖρας, καὶ ἀπόμενον τοῦ ἀγίου Ἀρτου, πρὸς τὸ ποιῆσαι τὴν ἀγίαν Ὅψωσιν, ἐκφωνεῖ·

Πρόσχωμεν.

Καὶ ὁ Ἱερεὺς, ὑφῶν τὸν ἀγίον Ἀρτον, ἐκφωνεῖ·

Τὰ Ἀγια τοῖς Ἀγίοις.

Ο Χορός· Εἰς Ἀγιος, εἰς Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

Καὶ φάλλεται τὸ Κοινωνικὸν τῆς ἡμέρας, ἢ τῆς Ἔορτῆς.

Καὶ ἀνακλείεται τὸ καταπέτασμα.

Εἶτα εἰσέρχεται ὁ Διάκονος εἰς τὸ ἄγιον βῆμα διὰ τοῦ νοτίου κλίτους, καὶ στὰς ἐκ δεξιῶν τοῦ Ἱερέως κρατοῦντος τὸν ἄγιον "Ἄρτον, λέγει·

Μέλισον, δέσποτα, τὸν ἄγιον "Ἄρτον.

"Ο δὲ Ἱερεύς, μελίζων αὐτὸν εἰς τέσσαρας μερίδας, μετὰ προσοχῆς καὶ εὐλαβείας, λέγει·

Μελίζεται καὶ διαμερίζεται ὁ Ἀμνὸς τοῦ Θεοῦ, ὁ μελιζόμενος καὶ μὴ διαιρούμενος, ὁ πάντοτε ἐσθιόμενος καὶ μηδέποτε δαπανώμενος, ἀλλὰ τοὺς μετέχοντας ἀγιάζει.

Καὶ τίθησιν αὐτὰς ἐν τῷ ἄγιῳ Δίσκῳ σταυροειδῶς, οὕτως·

IΣ

NI KA

XΣ

Καὶ ὁ Διάκονος, δεικνύων σὺν τῷ Ὁραρίῳ τὸ ἄγιον Ποτήριον, λέγει·

Πλήρωσον, δέσποτα, τὸ ἄγιον Ποτήριον.

"Ο δὲ Ἱερεύς, λαβὼν τὴν ἄνω κειμένην μερίδα, ποιεῖ σὺν αὐτῇ σταυρὸν ἐπάνω τοῦ ἄγίου Ποτηρίου, λέγων·

Πλήρωμα πίστεως Πνεύματος Ἅγίου.

Καὶ οὕτως ἐμβάλλει αὐτὴν εἰς τὸ ἄγιον Ποτήριον.

"Ο Διάκονος·

Ἀμήν.

Καὶ δεκόμενος τὸ Ζέον, λέγει πρὸς τὸν Ἱερέα·

Εὐλόγησον, δέσποτα, τὸ Ζέον.

'Ο δὲ Ἱερεὺς εὐλογεῖ, λέγων·

**Εὐλογημένη ἡ ζέσις τῶν Ἅγίων σου, πάντοτε, νῦν, καὶ ἀεί, καὶ εἰς τοὺς αἰώνας τῶν αἰώνων.
Ἄμην.**

Καὶ ὁ Διάκονος ἔκχει τοῦ Ζέοντος τὸ ἄρκοῦν σταυροειδῶς ἐνδὸν τοῦ ἀγίου Ποτηρίου, λέγων·

Ζέσις πίστεως, πλήρης Πνεύματος Ἅγίου.

Καὶ ἀποθέμενος τὸ Ζέον, ἴσταται μικρὸν ἀποθεν.

'Ο δὲ Ἱερεὺς, κλίνας κάτω τὴν κεφαλήν, προσεύχεται λέγων·

Πιστεύω, Κύριε, καὶ ὁμολογῶ, ὅτι σὺ εἶ ὁ Χριστός, ὁ Υἱὸς τοῦ Θεοῦ τοῦ ζῶντος, ὁ ἐλθὼν εἰς τὸν κόσμον ἀμαρτωλοὺς σῶσαι, ὃν πρῶτός είμι ἐγώ. "Ετι πιστεύω, ὅτι τοῦτο αὐτό ἐστι τὸ ἀχραντὸν Σῶμά σου, καὶ τοῦτο αὐτό ἐστι τὸ τίμιον Αἷμά σου. Δέομαι οὖν σοῦ ἐλέησόν με, καὶ συγχώρησόν μοι τὰ παραπτώματά μου, τὰ ἐκούσια καὶ τὰ ἀκούσια, τὰ ἐν λόγῳ, τὰ ἐν ἔργῳ, τὰ ἐν γνώσει καὶ ἀγνοίᾳ· καὶ ἀξίωσόν με ἀκατακρίτως μετασχεῖν τῶν ἀχράντων σου Μυστηρίων, εἰς ἄφεσιν ἀμαρτιῶν, καὶ εἰς ζωὴν αἰώνιον.

Εἴτα·

**Τοῦ δείπνου σου τοῦ μυστικοῦ σήμερον,
Υἱὲ Θεοῦ, κοινωνόν με παράλαβε· οὐ μὴ γὰρ
τοῖς ἔχθροῖς σου τὸ μυστήριον εἴπω· οὐ φίλημά
σοι δώσω καθάπερ ὁ Ἰούδας· ἀλλ' ὡς ὁ ληστὴς
ὁμολογῶ σοι· μνήσθητί μου, Κύριε, ἐν τῇ βασιλείᾳ σου.**

Καὶ, εἰ βούλεται:

Κύριε, οὐκ εἰμὶ ἄξιος, ἵνα ὑπὸ τὴν ρύπαρὰν στέγην τῆς φυχῆς μου εἰσέλθης· ἀλλ' ὡς κατεδέξω ἐν σπηλαίῳ καὶ φάτνῃ ἀλόγων ἀνακλιθῆναι, καὶ ἐν τῇ οἰκίᾳ Σίμωνος τοῦ λεπροῦ, καὶ τὴν ὁμοίαν μου πόρνην τὴν ἀμαρτωλὸν προσερχομένην σοι καταδεξάμενος, αὐτὸς καταξίωσον καὶ ἐν τῇ φάτνῃ τῆς ἀλόγου μου φυχῆς, καὶ ἐν τῷ ἐσπιλωμένῳ μου σώματι εἰσελθεῖν τοῦ νεκροῦ καὶ λεπροῦ· καὶ ὡς οὐκ ἐβδελύξω τὸ στόμα τὸ ρύπαρὸν τῆς πόρνης καταφιλούσης τοὺς ἀχράντους σου πόδας, οὕτω, Δέσποτα Θεέ μου, μὴ βδελύξῃ καὶ ἐμὲ τὸν ἀμαρτωλόν· ἀλλ' ὡς ἀγαθὸς καὶ φιλάνθρωπος, ἄξιωσόν με κοινωνὸν γενέσθαι τοῦ παναγίου Σώματος καὶ Αἵματός σου.

‘Ο Θεὸς ἡμῶν, ἄνεις, ἄφες, συγχώρησόν μοι τὰ παραπτώματά μου, ὅσα σοι ἥμαρτον, εἴτε ἐν γνώσει, εἴτε ἐν ἀγνοίᾳ, εἴτε ἐν λόγῳ, εἴτε ἐν ἔργῳ ἔπραξα· πάντα μοι συγχώρησόν, ὡς ἀγαθὸς καὶ φιλάνθρωπος· ταῖς πρεσβείαις τῆς παναχράντου σου καὶ ἀειπαρθένου Μητρός, ἀκατακρίτως ἄξιωσόν με δέξασθαι τὸ τίμιον καὶ ἄχραντον Σῶμά σου, εἰς Ἱασιν φυχῆς καὶ σώματος. “Οτι σοῦ ἔστιν ἡ βασιλεία καὶ ἡ δύναμις καὶ ἡ δόξα, εἰς τοὺς αἰῶνας τῶν αἰώνων. Ἀμήν.

Καὶ τελευταῖον τὸ

Μή μοὶ εἰς κρῖμα ἡ εἰς κατάκριμα γένοιτο ἡ μετάληφις τῶν ἀγίων σου μυστηρίων, Κύριε, ἀλλ' εἰς Ἱασιν φυχῆς καὶ σώματος.

Είτα λαβών μίαν μερίδα τοῦ ἀγίου "Αρτου, λέγει:

Μεταδίδοταί μοι τῷ δεῖνι Ἱερεῖ τὸ τίμιον καὶ ἄγιον Σῶμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἀφεσίν μου ἀμαρτιῶν, καὶ εἰς ζωὴν αἰώνιον.

Καὶ σῦτω μεταλαμβάνει τοῦ ἀγίου "Αρτου μετὰ φόβου καὶ πάσης ἀσφαλείας. Είτα λέγει:

Διάκονε, πρόσελθε.

Καὶ προσελθών ὁ Διάκονος, ποιεῖ μετάνοιαν εὐλαβῶς, αἰτῶν συγχώρησιν, καὶ λέγων:

Μετάδος μοι, δέσποτα, τὸ τίμιον καὶ ἄγιον Σῶμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἀφεσίν μου ἀμαρτιῶν, καὶ εἰς ζωὴν αἰώνιον.

Καὶ ὁ Ἱερεύς, κρατῶν τὸν ἄγιον "Αρτον, δίδωσι τῷ Διακόνῳ ἐν τῇ παλάμῃ, λέγων:

Μεταδίδοταί σοι τῷ δεῖνι Διακόνῳ τὸ τίμιον καὶ ἄγιον καὶ ἄχραντον Σῶμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἀφεσίν σου ἀμαρτιῶν, καὶ εἰς ζωὴν αἰώνιον.

Ο δὲ Διάκονος, ἀσπασάμενος τὴν μεταδιδοῦσαν αὐτῷ χεῖρα, ἀπέρχεται δπισθεν τῆς Ἱερᾶς Τραπέζης, καὶ κλίνας τὴν κεφαλήν, μεταλαμβάνει τοῦ ἐν τῇ αὐτοῦ παλάμῃ.

Είτα, λαβών ὁ Ἱερεύς τὸ ἄγιον Ποτήριον μετὰ τοῦ Καλύμματος, λέγει:

"Ἐτι μεταδίδοταί μοι τῷ δεῖνι Ἱερεῖ τὸ τίμιον καὶ ἄγιον Αἷμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἀφεσίν μου ἀμαρτιῶν, καὶ εἰς ζωὴν αἰώνιον.

Καὶ μεταλαβὼν τρίς ἔξ αὐτοῦ, καὶ ἀποσπογγίσας, διὰ τοῦ ἐν χερσὶ Καλύμματος, τὰ τε χείλη καὶ τὸ ἄγιον Ποτήριον, ἀσπάζεται αὐτὸ λέγων:

Τοῦτο ἦφατο τῶν χειλέων μου, καὶ ἀφελεῖ
τὰς ἀνομίας μου, καὶ τὰς ἀμαρτίας μου περικα-
θαριεῖ.

Εἴτα καλεῖ τὸν Διάκονον, λέγων·

Διάκονε, ἔτι πρόσελθε.

'Ἐλθὼν δὲ ὁ Διάκονος ἔμπροσθεν τῆς ἀγίας Τραπέζης, σπογ-
γίζει μετὰ τῆς Μούσης τὴν παλάμην αὐτοῦ ἐπὶ τοῦ ἀγίου Δίσκου
μετὰ προσοχῆς, λέγων ἄμα·

"Ἔτι προσέρχομαι τῷ ἀθανάτῳ Βασιλεῖ. Μετάδος
μοι, δέσποτα, τὸ τίμιον καὶ ἅγιον Αἷμα τοῦ Κυρίου,
καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἀφε-
σίν μου ἀμαρτιῶν, καὶ εἰς ζωὴν αἰώνιον.

Καὶ ὁ Ἱερεύς, μεταδιδοὺς αὐτῷ τρις ἐκ τοῦ ἀγίου Ποτη-
ρίου, λέγει·

"Ἔτι μεταδίδοταί σοι **τῷ δεῖνι Διακόνῳ** τὸ
τίμιον καὶ ἅγιον Αἷμα τοῦ Κυρίου, καὶ Θεοῦ, καὶ
Σωτῆρος ἡμῶν Ἰησοῦ Χριστοῦ, εἰς ἀφεσίν σου
ἀμαρτιῶν, καὶ εἰς ζωὴν αἰώνιον.

Μεταλαβόντος δὲ τοῦ Διακόνου, λέγει ὁ Ἱερεύς·

Τοῦτο ἦφατο τῶν χειλέων σου, καὶ ἀφελεῖ
τὰς ἀνομίας σου, καὶ τὰς ἀμαρτίας σου περικα-
θαριεῖ.

Τότε, λαβὼν ὁ Διάκονος τὸν ἄγιον Δίσκον, ἐπάνω τοῦ ἀγίου
Ποτηρίου, ἀποσπογγίζει τῷ ἀγίῳ Σπόγγῳ πάνυ καλῶς. Εἴτα μετὰ
προσοχῆς καὶ εὐλαβείας σκεπάζει τὸ ἄγιον Ποτήριον τῷ Καλύμ-
ματι ὁμοίως καὶ ἐπὶ τὸν ἄγιον Δίσκον ἀνατίθησι τὸν ἀστέρα καὶ
τὰ καλύμματα.

Εἰ δὲ οἱ πιστοὶ μεταλαμβάνουσιν οὐ διὰ τῆς λαβίδος, ἀλλὰ
διὰ τῆς χειρός, οὐκ ἀποσπογγίζει τὸν ἄγιον Δίσκον, ἀλλὰ ἐγκατα-
λείπει τὸν ἄγιον Ἀρτὸν καὶ τὰς μερίδας ἐπὶ τῷ Δίσκῳ οὐ κεκαλυμ-
μένω. Ἐμβάλλει τὰς ύπολειπομένας μερίδας ἐν τῷ ἀγίῳ Ποτηρίῳ,
μετὰ τὴν κοινωνίαν τῶν πιστῶν.

Καὶ οὕτως ἀνοίγουσιν τὴν θύραν τοῦ ἁγίου Βήματος. Καὶ ὁ Διάκονος, προσκυνήσας ἄπαξ, λαμβάνει τὸ Ποτήριον μετ' εὐλαβείας, καὶ ἔρχεται εἰς τὴν θύραν, καὶ ύφων τὸ ἅγιον Ποτήριον, δείκνυσιν αὐτὸ τῷ λαῷ, λέγων·

Μετὰ φόβου Θεοῦ, πίστεως καὶ ἀγάπης προσέλθετε.

'Ο Χορός· Ἀμήν, ἀμήν. Εύλογημένος ὁ ἐρχόμενος ἐν ὀνόματι Κυρίου, Θεὸς Κύριος, καὶ ἐπέφανεν ἡμῖν.

Καὶ οἱ πιστοὶ προσέρχονται εἰς τὸ κοινωνεῖν. 'Ο δὲ Ἱερεὺς, μεταδιδούς ἐκάστῳ, λέγει·

Μεταλαμβάνει ὁ δοῦλος (*ἢ* ἡ δούλη) τοῦ Θεοῦ καὶ ἐπιλέγει τὸ ὄνομα τὸ τίμιον καὶ ἅγιον Σῶμα καὶ Αἷμα τοῦ Κυρίου, καὶ Θεοῦ, καὶ Σωτῆρος ἡμῶν Ἰησοῦ Χριστοῦ, εἰς ἄφεσιν αὐτοῦ (*ἢ* αὐτῆς) ἀμαρτιῶν, καὶ εἰς ζωὴν αἰώνιον.

'Ἐν δὲ τῷ κοινωνεῖν τοὺς πιστούς, οἱ Χοροὶ φάλλουσι χύμα, ἄπαξ *ἢ* πλεονάκις, κατὰ τὸν ἀριθμὸν τῶν κοινωνούντων, τὸ

Τοῦ δείπνου σου τοῦ μυστικοῦ σήμερον, Υἱὲ Θεοῦ, κοινωνόν με παράλαβε· οὐ μὴ γάρ τοῖς ἐχθροῖς σου τὸ μυστήριον εἴπω· οὐ φίλημά σοι δώσω καθάπερ ὁ Ἰούδας· ἀλλ' ὡς ὁ ληστὴς ὁμολογῶ σοι· μνήσθητί μου, Κύριε, ἐν τῇ βασιλείᾳ σου.

Μετὰ τὴν θείαν μετάληψιν, ὁ Ἱερεὺς εύλογεῖ τὸν λαόν, ἐπιλέγων ἐκφώνως·

Σῶσον, ὁ Θεός, τὸν λαόν σου, καὶ εὐλόγησον τὴν κληρονομίαν σου.

'Ο Χορός· Εἰδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὔρομεν πίστιν ἀληθῆ, ἀδιαίρετον Τριάδα προσκυνοῦντες· αὗτη γάρ ἡμᾶς ἔσωσεν.

'Ἐν ταῖς τοῦ Δεσπότου ἑορταῖς, φάλλεται τὸ Τροπάριον τῆς ἑορτῆς.

Καὶ ἐπιστρέφουσιν ὁ τε Διάκονος καὶ ὁ Ἱερεὺς, εἰς τὴν ἄγιαν Τράπεζαν· καὶ θυμιάτ ὁ Ἱερεὺς τρίς, λέγων καθ' ἑαυτόν·

'Υψώθητι ἐπὶ τοὺς οὐρανούς, ὁ Θεός, καὶ
ἐπὶ πᾶσαν τὴν γῆν ἡ δόξα σου.

• Εἰτα λαβὼν τὸν ἄγιον Δίσκον, τίθησιν ἐπὶ τὴν κεφαλὴν τοῦ Διακόνου. Καὶ ὁ Διάκονος, λαβὼν αὐτὸν μετ' εὐλαβείας, θεωρῶν ἔξω πρὸς τὴν θύραν, οὐδὲν λέγων, ἀπέρχεται εἰς τὴν Πρόθεσιν, καὶ ἀποτίθησιν αὐτόν. Ὁ δὲ Ἱερεύς, προσκυνήσας, καὶ λαβὼν τὸ ἄγιον Ποτήριον, καὶ ἐπιστραφεὶς πρὸς τὴν θύραν, ὁρᾷ τὸν λαόν, λέγων μυστικῶς·

Εὐλογητὸς ὁ Θεὸς ἡμῶν,

καὶ ἐκφώνως·

πάντοτε, νῦν, καὶ ἀεί, καὶ εἰς τοὺς αἰῶνας
τῶν αἰώνων.

Καὶ ἀποτίθησι τὸ Ποτήριον εἰς τὴν Πρόθεσιν.

Ο Χορός· Ἀμήν. Καὶ, εἰ ἔθιος·

Πληρωθήτω τὸ στόμα ἡμῶν αἰνέσεώς σου, Κύριε, ὅτι ἡξίωσας ἡμᾶς μετασχεῖν τῶν ἀγίων, ἀθανάτων καὶ ἀχράντων σου μυστηρίων τήρησον ἡμᾶς ἐν τῷ ἀγιασμῷ, ὅπως ἀνυμνήσωμεν τὴν δόξαν σου, δλην τὴν ἡμέραν μελετῶντας τὴν δικαιοσύνην σου. Ἀλληλούϊα, ἀλληλούϊα, ἀλληλούϊα.

Εἶτα, ὁ μὲν Διάκονος, ἔξελθων καὶ στάς ἐν τῷ συνήθει τόπῳ, λέγει·

Ορθοί, μεταλαβόντες τῶν θείων, ἀγίων, ἀχράντων, ἀθανάτων, ἐπουρανίων, ζωοποιῶν, φρικτῶν τοῦ Χριστοῦ μυστηρίων, ἀξίως εὐχαριστήσωμεν τῷ Κυρίῳ.

Ο Χορός· Κύριε, ἐλέησον.

Αντιλαβοῦ, σῶσον, ἐλέησον, καὶ διαφύλαξον ἡμᾶς, δὲ Θεός, τῇ σῇ χάριτι.

Ο Χορός· Κύριε, ἐλέησον.

Τὴν ἡμέραν πᾶσαν τελείαν, ἀγίαν, εἰρηνικήν,
καὶ ἀναμάρτητον αἰτησάμενοι, ἐαυτούς, καὶ ἀλλή-

λους, καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Ο Χορός: Σοί, Κύριε.

Ο δὲ Ἱερεὺς ἐπιλέγει μυστικῶς τὴν τῆς εὐχαριστίας Εὐχήν·

Εὐχαριστοῦμέν σοι, Δέσποτα φιλάνθρωπε,
εὔεργέτα τῶν φυχῶν ἡμῶν, ὅτι καὶ τῇ παρούσῃ
ἡμέρᾳ κατηξίωσας ἡμᾶς τῶν ἐπουρανίων
σου καὶ ἀθανάτων Μυστηρίων· ὁρθοτόμησον
ἡμῶν τὴν ὁδόν· στήριξον ἡμᾶς ἐν τῷ φόβῳ σου
τοὺς πάντας· φρούρησον ἡμῶν τὴν ζωήν· ἀσφάλισαι
ἡμῶν τὰ διαβήματα, εὐχαῖς καὶ ἰκεσίαις
τῆς ἐνδόξου Θεοτόκου καὶ ἀειπαρθένου Μαρίας
καὶ πάντων τῶν Ἅγιων σου.

Ἐκφώνησις:

"Οτι σὺ εἶ ὁ ἀγιασμὸς ἡμῶν, καὶ σοὶ τὴν δόξαν
ἀναπέμπομεν, τῷ Πατρί, καὶ τῷ Υἱῷ, καὶ τῷ
Ἄγιῳ Πνεύματι, νῦν, καὶ ἀεί, καὶ εἰς τοὺς αἰώνας τῶν αἰώνων.

Ο Χορός: Ἀμήν.

Ο Ἱερεύς:

Ἐν εἰρήνῃ προέλθωμεν.

Ο Χορός: **Ἐν όνόματι Κυρίου.**

Ο Διάκονος:

Τοῦ Κυρίου δεηθῶμεν.

Ο Χορός: Κύριε, ἐλέησον.

Εὐχὴ ὁπισθάμβωνος, ἐκφωνουμένη παρὰ τοῦ Ἱερέως ἔξω
τοῦ βήματος·

Ο εὐλογῶν τοὺς εὐλογοῦντάς σε, Κύριε,
καὶ ἀγιάζων τοὺς ἐπὶ σοὶ πεποιθότας, σῶσον

τὸν λαόν σου, καὶ εὐλόγησον τὴν κληρονομίαν σου· τὸ πλήρωμα τῆς ἐκκλησίας σου φύλαξον· ἀγίασον τοὺς ἀγαπῶντας τὴν εὐπρέπειαν τοῦ οἴκου σου. Σὺ αὐτοὺς ἀντιδόξασον τῇ θεϊκῇ σου δυνάμει, καὶ μὴ ἐγκαταλίπῃς ἡμᾶς τοὺς ἐλπίζοντας ἐπὶ σὲ· εἰρήνην τῷ κόσμῳ σου δώρησαι, ταῖς ἐκκλησίαις σου, τοῖς Ἱερεῦσι, τοῖς βασιλεῦσιν ἡμῶν, τῷ στρατῷ, καὶ παντὶ τῷ λαῷ σου. "Οτι πᾶσα δόσις ἀγαθή, καὶ πᾶν δώρημα τέλειον ἀνωθέν ἔστι, καταβαῖνον ἐκ σοῦ τοῦ Πατρὸς τῶν φωτῶν· καὶ σοὶ τὴν δόξαν καὶ εὐχαριστίαν καὶ προσκύνησιν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἀγίῳ Πνεύματι, νῦν, καὶ ἀεί, καὶ εἰς τοὺς αἰώνας τῶν αἰώνων.

Ο Χορός: Ἄμην. Εἴη τὸ ὄνομα Κυρίου εὐλογημένον ἀπὸ τοῦ νῦν, καὶ ἕως τοῦ αἰώνος. **Τρίς.**

Ταύτης δὲ τελεσθείσης, ὁ μὲν Ἱερεὺς εἰσέρχεται διὰ τῶν ἀγίων Θυρῶν· καὶ στραφεὶς πρὸς τὴν Πρόθεσιν, λέγει τὴν παροῦσαν εὐχήν·

Εὐχὴ λεγομένη μυστικῶς πρὸ τοῦ συστεῖλαι τὸν Διάκονον τὰ "Ἄγια·

Τὸ πλήρωμα τοῦ νόμου καὶ τῶν προφητῶν αὐτὸς ὑπάρχων, Χριστὲ ὁ Θεὸς ἡμῶν, ὁ πληρώσας πᾶσαν τὴν πατρικὴν οἰκονομίαν, πλήρωσον χαρᾶς καὶ εὐφροσύνης τὰς καρδίας ἡμῶν, πάντοτε, νῦν, καὶ ἀεί, καὶ εἰς τοὺς αἰώνας τῶν αἰώνων. Ἄμην.

Ο δὲ Διάκονος εἰσέλθει καὶ αὐτὸς διὰ τοῦ βορείου μέρους, καὶ, πρὸ τῆς θύρας στάς, ἐκφωνεῖ·

Τοῦ Κυρίου δεηθῶμεν.

Ο Χορός. Κύριε, ἐλέησον.

Ο Ἱερεύς, εὐλογῶν τὸν λαόν, λέγει:

Εὐλογία Κυρίου καὶ ἔλεος αὐτοῦ ἔλθῃ ἐφ' ὑμᾶς, τῇ αὐτοῦ χάριτι καὶ φιλανθρωπίᾳ, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων.

Ο Χορός. Ἀμήν.

Εἴτα ὁ **Ἱερεύς.**

Δόξα σοι, Χριστὲ ὁ Θεός, ἡ ἐλπὶς ἡμῶν, δόξα σοι.

Ο λαός, ἡ ὁ **Ἀναγνώστης.**

Δόξα Πατρί, καὶ Υἱῷ, καὶ Ἀγίῳ Πνεύματι· καὶ νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν. Κύριε, ἐλέησον, **τρίς.** Δέσποτα ἄγιε, εὐλόγησον.

Ο Ἱερεύς, στραφεῖς πρὸς τὸν λαόν, ποιεῖ **Ἀπόλυσιν.**

Εἶπερ ἐστὶ **Κυριακή.** Ο ἀναστὰς ἐκ νεκρῶν, (**εἰ δὲ μή.**) **Χριστὸς** ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου αὐτοῦ **Μητρός,** καὶ τὰ λοιπὰ κατὰ τὴν ἡμέραν^{τοῦ} ἐν ἀγίοις Πατρὸς ἡμῶν Ἰωάννου, Ἀρχιεπισκόπου Κωνσταντινουπόλεως τοῦ Χρυσοστόμου, τοῦ ἀγίου **τῆς ἐκκλησίας** καὶ **τῆς ἡμέρας**, τῶν ἀγίων καὶ θεοπατόρων Ἰωακεὶμ καὶ Ἀννης, καὶ πάντων τῶν Ἀγίων, ἐλεήσαι καὶ σώσαι ἡμᾶς, ὡς ἀγαθὸς καὶ φιλάνθρωπος.

Ο δὲ Διάκονος συστέλλει τὰ Ἅγια μετὰ φόβου καὶ πάσης ἀσφαλείας, ὥστε μηδέν τι τῶν ἄγιαν λεπτοτάτων ἐκπεσεῖν, ἡ καταλειφθῆναι. Καὶ ἀπονίπτεται τὰς χεῖρας ἐν τῷ συνήθει τόπῳ.

Ο δὲ Ἱερεύς, ἐξελθών, διδωσι τῷ λαῷ τὸ ἀντίδωρον, λέγων ἐνὶ ἔκάστῳ:

Εὐλογία Κυρίου καὶ ἔλεος αὐτοῦ ἔλθη ἐπὶ σέ.

Καὶ εἰσελθὼν εἰς τὸ ἄγιον Βῆμα, ἀποδύεται τὴν ιερατικὴν στολὴν, λέγων

Νῦν ἀπολύεις τὸν δοῦλόν σου, Δέσποτα,
κατὰ τὸ ῥῆμά σου ἐν εἰρήνῃ· ὅτι εἴδον οἱ ὄφ-
θαλμοί μου τὸ σωτήριόν σου, ὃ ἡτοίμασας κατὰ
πρόσωπον πάντων τῶν λαῶν, φῶς εἰς ἀποκά-
λυφιν ἐθνῶν, καὶ δόξαν λαοῦ σου Ἰσραήλ.


**Τὸ Τρισάγιον, καὶ τὰ λοιπά. Ἀπολυτίκιον τῆς ἡμέρας, εἰ θέ-
λει, ἐπειτα τὸ Τροπάριον τοῦ Χρυσοστόμου.**

'Η τοῦ στόματός σου* καθάπερ πυρσὸς*
ἐκλάμφασα χάρις,* τὴν οἰκουμένην ἐφώτισεν.*
ἀφιλαργυρίας τῷ κόσμῳ* θησαυροὺς ἐναπέθε-
το,* τὸ ὑφος ἡμῖν* τῆς ταπεινοφροσύνης ὑπέ-
δειξεν.* ἀλλὰ σοὶς λόγοις παιδεύων,* Πάτερ
'Ιωάννη Χρυσόστομε,* πρέσβευε τῷ Λόγῳ Χρι-
στῷ τῷ Θεῷ* σωθῆναι τὰς φυχὰς ἡμῶν.

**Κύριε ἐλέησον, Ιβ'. Δόξα... Καὶ νῦν... Τὴν
τιμιωτέραν...**

**Καὶ ποιεῖ Ἀπόλυσιν. Καὶ προσκυνήσας καὶ εύχαριστήσας
τῷ Θεῷ ἐπὶ πᾶσιν, ἔξερχεται.**

Τέλος τῆς θείας Λειτουργίας τοῦ Χρυσοστόμου.



ΑΙ ΚΑΘΗΜΕΡΙΝΑΙ ΑΠΟΛΥΣΕΙΣ

Τῷ Σαββάτῳ ἐσπέρας καὶ τῇ Κυριακῇ, εἰς τὸν Ὄρθρον καὶ εἰς τὴν Λειτουργίαν·

‘Ο ἀναστὰς ἐκ νεκρῶν, Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου αὐτοῦ Μητρός, τῶν ἀγίων, ἐνδόξων καὶ πανευφήμων Ἀποστόλων, τοῦ Ἁγίου τῆς ἐκκλησίας καὶ τῆς ἡμέρας, τῶν ἀγίων καὶ δικαίων θεοπατόρων Ἰωακεὶμ καὶ Ἀννης καὶ πάντων τῶν ἀγίων, ἐλεήσαι καὶ σώσαι ἡμᾶς, ως ἀγαθὸς καὶ φιλάνθρωπος.

Εἰς τὴν Λειτουργίαν, ὅτε λέγεται ἡ τοῦ Χρυσοστόμου, μετὰ τοὺς Ἀποστόλους προστίθεται·

τοῦ ἐν ἀγίοις Πατρὸς ἡμῶν Ἰωάννου, Ἀρχιεπισκόπου Κωνσταντινουπόλεως τοῦ Χρυσοστόμου, κ. τ. λ. Οτε δὲ λέγεται ἡ τοῦ Μεγάλου Βασιλείου, προστίθεμεν τοῦ ἐν ἀγίοις Πατρὸς ἡμῶν Βασιλείου, Ἀρχιεπισκόπου Καισαρείας τῆς Καππαδοκίας, τοῦ Μεγάλου, κ. τ. λ.

Ἐν τῇ Ἀπολύσει τῶν Προηγιασμένων, οὐδεὶς μνημονεύεται
ώς συντάκτης τῆς Λειτουργίας ταύτης.

Τῇ Κυριακῇ ἐσπέρας καὶ τῇ Δευτέρᾳ, εἰς τὸν Ὁρθρὸν καὶ
εἰς τὴν Λειτουργίαν·

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου αύτοῦ Μητρός, προστασίαις τῶν τιμίων, ἐπουρανίων Δυνάμεων ἀσωμάτων, τῶν ἀγίων, ἐνδόξων καὶ πανευφήμων Ἀποστόλων, τοῦ Ἅγίου τῆς ἐκκλησίας καὶ τῆς ἡμέρας, τῶν ἀγίων καὶ δικαίων θεοπατόρων Ἰωακεὶμ καὶ Ἀννης καὶ πάντων τῶν Ἅγίων, ἐλεήσαι καὶ σώσαι ἡμᾶς...

Τῇ Δευτέρᾳ ἐσπέρας καὶ τῇ Τρίτῃ πρωῒ·

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου αύτοῦ Μητρός, ἰκεσίαις τοῦ τιμίου, ἐνδόξου Προφήτου, Προδρόμου καὶ Βαπτιστοῦ Ἰωάννου, τῶν ἀγίων, ἐνδόξων καὶ πανευφήμων Ἀποστόλων...

Τῇ Τρίτῃ ἐσπέρας καὶ τῇ Τετάρτῃ πρωΐ·

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου αύτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, ἰκεσίαις τῶν ἀγίων, ἐνδόξων καὶ πανευφήμων Ἀποστόλων...

Τῇ Τετάρτῃ ἐσπέρας καὶ τῇ Πέμπτῃ πρωΐ·

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου αύτοῦ Μητρός, τῶν ἀγίων, ἐνδόξων καὶ πανευφήμων Ἀποστόλων, τοῦ ἐν

Ἄγιοις Πατρὸς ἡμῶν Νικολάου Ἀρχιεπισκόπου Μύρων τῆς Λυκίας τοῦ θαυματουργοῦ...

Τῇ Πέμπτῃ ἐσπέρας καὶ τῇ Παρασκευῇ πρωΐ.

Χριστὸς ὁ ἀληθινὸς Θεὸς ἡμῶν, πρεσβείαις τῆς παναχράντου αύτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, ἵκεσίαις τῶν ἀγίων, ἐνδόξων καὶ πανευφήμων Ἀποστόλων...

Τῇ Παρασκευῇ ἐσπέρας καὶ τῷ Σαββάτῳ πρωΐ.

Χριστὸς ὁ ἀληθινὸς Θεὸς ἡμῶν, πρεσβείαις τῆς παναχράντου αύτοῦ Μητρός, τῶν ἀγίων, ἐνδόξων καὶ πανευφήμων Ἀποστόλων, τῶν ἀγίων, ἐνδόξων καὶ καλλινίκων Μαρτύρων, τῶν ὁσίων καὶ θεοφόρων Πατέρων ἡμῶν, τοῦ Ἅγιου τῆς ἐκκλησίας καὶ τῆς ἡμέρας, τῶν ἀγίων καὶ δικαίων θεοπατόρων Ἰωακεὶμ καὶ Ἀννης, καὶ πάντων τῶν Ἅγίων, ἐλεήσαι καὶ σώσαι ἡμᾶς, ως ἀγαθὸς καὶ φιλάνθρωπος.

Καὶ αυταὶ αἱ Ἀπολύσεις γίνονται μὲν καθ' ἑκάστην ἡμέραν, ὅτε οὐκ ἔχομεν ἑορταζόμενον Ἅγιον· ὅτε δὲ ὑπάρχει τοιοῦτός τις, τότε οὐ γίνεται μνεία, τῇ μὲν Δευτέρᾳ, τῶν Ούρανίων Δυνάμεων· τῇ δὲ Τρίτῃ, τοῦ Προδρόμου· τῇ Τετάρτῃ καὶ τῇ Παρασκευῇ, τοῦ Σταυροῦ· τῇ Πέμπτῃ, τοῦ ἄγιου Νικολάου· καὶ τῷ Σαββάτῳ, τῶν Ὁσίων καὶ τῶν Μαρτύρων.



ΑΙ ΑΠΟΛΥΣΕΙΣ

ΤΩΝ ΔΕΣΠΟΤΙΚΩΝ ΕΟΡΤΩΝ

λεγόμεναι εἰς τὸν Ἐσπερινόν, εἰς τὸν "Ορθρον,
καὶ εἰς τὴν Λειτουργίαν, κατὰ τάξιν.



Εἰς τὴν τοῦ Χριστοῦ Γέννησιν·

‘Ο ἐν σπηλαίῳ γεννηθεὶς καὶ ἐν φάτνῃ ἀνακλιθείς, διὰ τὴν ἡμῶν σωτηρίαν, Χριστὸς ὁ ἀληθινὸς...

Εἰς τὴν Περιτομήν·

‘Ο ἐν τῇ ὄγδοῃ ἡμέρᾳ σαρκὶ περιτμηθῆναι καταδεξάμενος, διὰ τὴν ἡμῶν σωτηρίαν...

Τῶν ἀγίων Θεοφανείων·

‘Ο ἐν Ἰορδάνῃ βαπτισθῆναι ύπὸ Ἰωάννου καταδεξάμενος, διὰ τὴν ἡμῶν σωτηρίαν...

Εἰς τὴν Ὑπαπαντήν·

‘Ο ἐν ἀγκάλαις τοῦ δικαίου Συμεὼν βάσταχθῆναι καταδεξάμενος, διὰ τὴν ἡμῶν σωτηρίαν...

Εἰς τὴν Μεταμόρφωσιν·

‘Ο ἐν τῷ ὅρει τῷ Θαβὼρ μεταμορφωθεὶς
ἐν δόξῃ, ἐνώπιον τῶν ἀγίων αὐτοῦ Μαθητῶν καὶ
Ἀποστόλων...

Τῇ Κυριακῇ τῶν Βαΐων·

‘Ο ἐπὶ πώλου καθεσθῆναι καταδεξάμενος,
διὰ τὴν ἡμῶν σωτηρίαν...

Τῇ αὐτῇ Κυριακῇ ἐσπέρας, καὶ μέχρι τῆς Μεγάλης Πέμπτης·

‘Ἐρχόμενος ὁ Κύριος ἐπὶ τὸ ἔκούσιον πά-
θος, διὰ τὴν ἡμῶν σωτηρίαν...

Τῇ Μεγάλῃ Πέμπτῃ·

‘Ο δι’ ὑπερβάλλουσαν ἀγαθότητα ὄδὸν ἀρί-
στην τὴν ταπείνωσιν ὑποδείξας, ἐν τῷ νίφαι
τοὺς πόδας τῶν Μαθητῶν, καὶ μέχρι Σταυροῦ
καὶ Ταφῆς συγκαταβάς ἡμῖν...

Εἰς τὴν ἀπόλυσιν τῶν ἀγίων Παθῶν·

‘Ο ἐμπτυσμούς, καὶ μάστιγας, καὶ κολαφισ-
μούς, καὶ Σταυρόν, καὶ θάνατον ὑπομείνας, διὰ
τὴν τοῦ κόσμου σωτηρίαν...

Τῇ ἀγίᾳ καὶ Μεγάλῃ Παρασκευῇ·

‘Ο δι’ ἡμᾶς τοὺς ἀνθρώπους, καὶ διὰ τὴν
ἡμετέραν σωτηρίαν, τὰ φρικτὰ πάθη, καὶ τὸν
ζωοποιὸν σταυρόν, καὶ τὴν ἔκούσιον ταφὴν
σαρκὶ καταδεξάμενος...

**Τῇ ἀγίᾳ Κυριακῇ τοῦ Πάσχα, καὶ πάσαις ταῖς Κυριακαῖς
τοῦ χρόνου·**

‘Ο ἀναστὰς ἐκ νεκρῶν, Χριστὸς ὁ ἀληθινὸς Θεὸς ἡμῶν...

Τῇ Κυριακῇ τοῦ Θωμᾶ·

‘Ο τὸν θάνατον πατήσας καὶ τὸν Θωμᾶν πληροφορήσας...

Τῇ Πέμπτῃ τῆς Ἀναλήφεως·

‘Ο ἐν δόξῃ ἀναληφθεὶς ἀφ’ ἡμῶν εἰς τοὺς οὐρανούς, καὶ ἐν δεξιᾷ καθίσας τοῦ Θεοῦ καὶ Πατρός...

Τῇ Κυριακῇ τῆς Πεντηκοστῆς·

‘Ο ἐν εἴδει πυρίνων γλωσσῶν οὐρανόθεν καταπέμφας τὸ πανάγιον Πνεῦμα ἐπὶ τοὺς ἄγίους αὐτοῦ Μαθητὰς καὶ Ἀποστόλους, Χριστὸς...

Τῇ αὐτῇ Κυριακῇ ἐσπέρας·

‘Ο ἐκ τῶν πατρικῶν καὶ θεϊκῶν κόλπων κενώσας ἔαυτόν, καὶ ἐξ οὐρανοῦ ἐπὶ τῆς γῆς κατελθών, καὶ τὴν ἡμετέραν ὅλην ἀναλαβόμενος φύσιν, καὶ θεώσας αὐτήν μετὰ δὲ ταῦτα εἰς οὐρανούς αὔθις ἀνελθών, καὶ ἐν δεξιᾷ καθίσας τοῦ Θεοῦ καὶ Πατρός, τό τε θεῖον καὶ ἄγιον, καὶ ὁμοούσιον, καὶ ὁμοδύναμον, καὶ ὁμόδοξον, καὶ συναίδιον Πνεῦμα καταπέμφας ἐπὶ τοὺς ἄγίους αὐτοῦ Μαθητὰς καὶ Ἀποστόλους, καὶ διὰ τούτου, φωτίσας μὲν αὐτούς, δι’ αὐτῶν δὲ πᾶσαν τὴν οἰκουμένην, Χριστὸς ὁ ἀληθινὸς Θεὸς ἡμῶν,

ταῖς πρεσβείαις τῆς παναχράντου καὶ παναμώμου ἀγίας αὐτοῦ Μητρός, τῶν ἀγίων, ἐνδόξων, πανευφήμων, θεοκηρύκων καὶ πνευματοφόρων Ἀποστόλων, καὶ πάντων τῶν Ἅγιων, ἐλεήσαι καὶ σώσαι ἡμᾶς, ως ἀγαθὸς καὶ φιλάνθρωπος.



ΕΥΧΑΡΙΣΤΙΑ

ΜΕΤΑ ΤΗΝ ΘΕΙΑΝ ΛΕΙΤΟΥΡΓΙΑΝ

Δόξα σοι, ὁ Θεός. Δόξα σοι, ὁ Θεός. Δόξα σοι, ὁ Θεός.

Καὶ εὐθὺς τὰς ἐπομένας εύχαριστηρίους Εὔχας.

Εύχαριστῷ σοι, Κύριε, ὁ Θεός μου, ὅτι οὐκ ἀπώσω με τὸν ἀμαρτωλόν, ἀλλὰ κοινωνόν με γενέσθαι τῶν Ἅγιασμάτων σου κατηξίωσας. Εύχαριστῷ σοι, ὅτι με τὸν ἀνάξιον μεταλαβεῖν τῶν ἀχράντων σου καὶ ἐπουρανίων Δωρεῶν κατηξίωσας. Ἀλλά, Δέσποτα φιλάνθρωπε, ὁ ὑπὲρ ἡμῶν ἀποθανών τε καὶ ἀναστάς, καὶ χαρισάμενος ἡμῖν τὰ φρικτὰ ταῦτα καὶ ζωοποιά σου Μυστήρια, ἐπ' εὔεργεσίᾳ καὶ ἀγιασμῷ τῶν φυχῶν καὶ τῶν σωμάτων ἡμῶν, δὸς γενέσθαι ταῦτα κάμοὶ εἰς ἵασιν φυχῆς τε καὶ σώματος, εἰς ἀποτροπὴν παντὸς ἐναντίου, εἰς φωτισμὸν τῶν ὀφθαλμῶν τῆς καρδίας μου, εἰς εἰρήνην τῶν φυχικῶν μου δυνάμεων, εἰς πίστιν ἀκαταίσχυντον, εἰς ἀγάπην ἀνυπόκριτον, εἰς πλησμονὴν σοφίας, εἰς περιποίησιν τῶν ἐντολῶν σου, εἰς προσθήκην τῆς θείας σου χάριτος, καὶ τῆς σῆς βασιλείας οἰκείωσιν· ἵνα, ἐν τῷ ἀγιασμῷ σου δὶ'

αύτῶν φυλαττόμενος, τῆς σῆς χάριτος μνημονεύω διαπαντός, καὶ μηκέτι ἐμαυτῷ ζῷ, ἀλλὰ σοὶ τῷ ἡμετέρῳ Δεσπότῃ καὶ εὐεργέτῃ. Καὶ οὕτω τοῦ τῇδε βίου ἀπάρας ἐπ' ἐλπίδι ζωῆς αἰώνιου, εἰς τὴν ἀίδιον καταντήσω ἀνάπαισιν, ἐνθα ὁ τῶν ἑορταζόντων ἥχος ὁ ἀκατάπαιστος, καὶ ἡ ἀπέραντος ἡδονὴ τῶν καθορώντων τοῦ σοῦ προσώπου τὸ κάλλος τὸ ἄρρητον. Σὺ γάρ εἴ τὸ ὅντως ἐφετόν, καὶ ἡ ἀνέκφραστος εὐφροσύνη τῶν ἀγαπώντων σε, Χριστὲ ὁ Θεὸς ἡμῶν, καὶ σὲ ὑμνεῖ πᾶσα ἡ κτίσις εἰς τοὺς αἰῶνας. Ἀμήν.

ΤΟΥ ΜΕΓΑΛΟΥ ΒΑΣΙΛΕΙΟΥ

Δέσποτα Χριστὲ ὁ Θεός, Βασιλεῦ τῶν αἰώνων καὶ δημιουργὲ τῶν ἀπάντων, εύχαριστῷ σοι ἐπὶ πᾶσιν, οὓς παρέσχου μοι ἀγαθοῖς, καὶ ἐπὶ τῇ μεταλήφει τῶν ἀχράντων καὶ ζωοποιῶν σου Μυστηρίων. Δέομαι οὖν σου, ἀγαθὲ καὶ φιλάνθρωπε· φύλαξόν με ὑπὸ τὴν σκέπην σου, καὶ ἐν τῇ τῶν πτερύγων σου σκιᾷ· καὶ δώρησάι μοι ἐν καθαρῷ συνειδότι, μέχρις ἐσχάτης μου ἀναπνοῆς, ἐπαξίως μετέχειν τῶν Ἅγιασμάτων σου, εἰς ἀφεσιν ἀμαρτιῶν, καὶ εἰς ζωὴν αἰώνιον. Σὺ γάρ εἴ ὁ ἄρτος τῆς ζωῆς, ἡ πηγὴ τοῦ ἀγιασμοῦ, ὁ δοτὴρ τῶν ἀγαθῶν, καὶ σοὶ τὴν δόξαν ἀναπέμπομεν, σὺν τῷ Πατρὶ, καὶ τῷ Ἅγιῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

ΤΟΥ ΜΕΤΑΦΡΑΣΤΟΥ

Οδοὺς τροφήν μοι σάρκα σὴν ἔκουσίως,* ὁ πῦρ ὑπάρχων, καὶ φλέγων ἀναξίους,* μὴ δὴ καταφλέξης με, μή, Πλαστουργέ μου,* μᾶλλον δίελθε πρὸς

μελῶν μου συνθέσεις,* εἰς πάντας ἄρμούς, εἰς νεφρούς, εἰς καρδίαν.

Φλέξον δ' ἀκάνθας τῶν ὅλων μου πταισμάτων.*
Φυχὴν κάθαρον, ἀγίασον τὰς φρένας.* τὰς
ἰγνύας στήριξον, ὁστέοις ἄμα.* αἱσθήσεων φώτισον
ἀπλῆν πεντάδα.* ὅλον με τῷ σῷ συγκαθήλωσον φόβῳ.

Α εἰ σκέπε, φρούρει τε, καὶ φύλαττέ με* ἐκ παντὸς ἔργου, καὶ λόγου φυχοφθόρου.

Α γνιζε, καὶ κάθαρε, καὶ ρύθμιζέ με.* κάλλυνε,
συνέτιζε, καὶ φώτιζέ με.* δεῖξόν με σὸν σκήνωμα Πνεύματος μόνου,* καὶ μηκέτι σκήνωμα τῆς
ἄμαρτίας.* ἵν' ὡς σὸν οἴκον εἰσόδῳ κοινωνίας* ὡς
πῦρ με φεύγῃ πᾶς κακοῦργος, πᾶν πάθος.

Πρέσβεις φέρω σοι πάντας ἡγιασμένους,* τὰς
ταξιαρχίας τε τῶν Ἀσωμάτων,* τὸν Πρόδρομόν σου, τοὺς σοφοὺς Ἀποστόλους,* πρὸς τοῖς δὲ
σὴν ἀχραντον ἀγνὴν Μητέρα.* ὃν τὰς λιτάς, εὔσπλαγχνε, δέξαι, Χριστέ μου,* καὶ φωτὸς παῖδα τὸν σὸν ἔργασαι λάτριν.

Σὺ γὰρ ὑπάρχεις ἀγιασμὸς καὶ μόνος* ἡμῶν,
ἀγαθέ, τῶν φυχῶν καὶ λαμπρότης,* καὶ σοὶ
πρεπόντως, ὡς Θεῷ καὶ Δεσπότῃ,* δόξαν ἀπαντες
πέμπομεν καθ' ἡμέραν.

ΕΥΧΗ ΕΤΕΡΑ

Τὸ Σῶμά σου τὸ ἄγιον, Κύριε Ἰησοῦ Χριστέ, ὁ Θεὸς ἡμῶν, γένοιτό μοι εἰς ζωὴν αἰώνιον, καὶ Αἷμά σου τὸ τίμιον εἰς ἀφεσιν ἀμαρτιῶν. Γένοιτο δέ μοι ἡ εὐχαριστία αὕτη εἰς χαράν, ύγειαν καὶ εὐφροσύνην· καὶ ἐν τῇ φοβερᾷ καὶ δευτέρᾳ ἐλεύσει σου, ἀξίωσόν με τὸν ἀμαρτωλὸν στῆναι ἐκ δεξιῶν τῆς σῆς δόξης· πρεσβείαις τῆς παναχράντου σου Μητρός, καὶ πάντων σου τῶν Ἀγίων. Ἀμήν.

ΑΝΩΝΥΜΟΥ

Εἰς τὴν ὑπεραγίαν Θεοτόκου.

Παναγία Δέσποινα, Θεοτόκε, τὸ φῶς τῆς ἐσκοτισμένης μου φυχῆς, ἡ ἐλπίς, ἡ σκέπη, ἡ καταφυγή, ἡ παραμυθία, τὸ ἀγαλλίαμά μου, εὐχαριστῶ σοι, ὅτι ἡξίωσάς με τὸν ἀνάξιον κοινωνὸν γενέσθαι τοῦ ἀχράντου Σώματος, καὶ τοῦ τιμίου Αἵματος τοῦ Υἱοῦ σου. Ἄλλ' ἡ τεκοῦσα τὸ ἀληθινὸν φῶς, φώτισόν μου τοὺς νοητοὺς ὀφθαλμοὺς τῆς καρδίας· ἡ τὴν πηγὴν τῆς ἀθανασίας κυήσασα, ζωοποίησόν με τὸν τεθανατωμένον τῇ ἀμαρτίᾳ· ἡ τοῦ ἐλεήμονος Θεοῦ φιλεύσπλαγχνος Μήτηρ, ἐλέησόν με, καὶ δὸς κατάνυξιν καὶ συντριβὴν ἐν τῇ καρδίᾳ μου, καὶ ταπείνωσιν ἐν τοῖς διανοήμασί μου, καὶ ἀνάκλησιν ἐν ταῖς αἰχμαλωσίαις τῶν λογισμῶν μου. Καὶ ἀξίωσόν με, μέχρι τελευταίας μου ἀναπνοῆς, ἀκατακρίτως ὑποδέχεσθαι τῶν ἀχράντων Μυστηρίων τὸν ἄγιασμόν, εἰς ἵασιν φυχῆς τε καὶ

σώματος· καὶ παράσχου μοι δάκρυα μετανοίας καὶ
έξομολογήσεως, εἰς τὸ ύμνεῖν καὶ δοξάζειν σε πάσας
τὰς ἡμέρας τῆς ζωῆς μου· ὅτι εὐλογημένη καὶ δεδο-
ξασμένη ὑπάρχεις εἰς τοὺς αἰῶνας. Ἀμήν.

